

दैनिक

## खबरों की दुनिया

रामनवमी  
पर्व की हार्दिक  
शुभकामनाएं!

Phone : 9414885972, 9829017239

KKDJPR@GMAIL.COM

www.khabronkiduniya.com


संपादकीय

खबरों की दुनिया

500 वर्ष बाद राम का जन्म दिन भव्य मन्दिर में मनेगा

## चुनावी माहौल और रामनवमी का शुभ दिन

आज पूरे देश में भगवान राम का जन्मदिन मनाया जायेगा। नौ-दिन के नवरात्रों के बाद यह शुभ दिन आयेगा जब माता कौसल्या का लाल इस धरती पर अवतरित हुए थे। मर्यादा पुरुषोत्तम राम के नाम से जाने-जाने वाले भगवान ने पूरे जीवन मर्यादाओं का पालन किया। माता कैकयी के कहने से 14 वर्ष वनवास में काटे। भारत की आजादी के बाद भी अपनी जन्म स्थली अयोध्या में एक तिरपाल के नीचे समय बिताया। लेकिन 22 जनवरी 2024 को भव्य मंदिर में भव्य मूर्ति स्थापित हुई। हमारे प्रधानमंत्री नरेन्द्र मोदी के करकमलो से रामलला की प्राण प्रतिष्ठा हुई। प्राण प्रतिष्ठा के बाद लाखों राम भक्त रोजाना उनके दर्शन करने अयोध्या पहुंच रहे हैं। आज देश में लोकसभा के चुनावों का दौर चल रहा है। चुनावों में एक पक्ष रामलला की प्राण प्रतिष्ठा को अपने पक्ष में भुनाने की भरसक कोशिश कर रहा है तो दूसरे पक्ष पर राम विरोधी होने का आरोप लग रहा है।

डॉ. एल. सी. भारतीय  
प्राण सत्यापक

## 13 मार्च को खबरों की दुनिया के सम्पादक डॉ. भारतीय ने भी किये रामलला के दर्शन

13 मार्च का दिन मेरे जीवन में अत्यंत शुभ दिन था। जब बिना किसी पूर्व निर्धारित कार्यक्रम के लखनऊ से 176 किमी दूर अयोध्या के लिये अपनी कार में रवाना हो गए। सम्पादक डॉ. भारतीय के साथ अयोध्या से प्रकाशित होने वाले एक लोकप्रिय अखबार के सम्पादक भी थे। प्रेस काउन्सिल का सदस्य होने के कारण अयोध्या के पुलिस महानिदेशक ने वीआईपी दर्शन की अनुमति दी। बिना किसी रोक-टोक के डॉ. भारतीय रामलला के द्वार पहुंच गए। भारी भीड़ थी लेकिन पुलिस ने वीआईपी दर्शन करवाए। रामलला के दर्शन कर डॉ. भारतीय भी भाव विभोर हो गए। रामलला निर्माण समिति के प्रभारी गुसा जी ने डॉ. भारतीय का राम नाम का शाल ओढ़ाकर भव्य स्वागत किया तथा अपना आशीर्वाद दिया। अभी रामलला के दर्शन करने भीड़ उमड़ रही है, लेकिन आसपास न प्रसाद न फूलों और न ही खाने-पीने की कोई दुकान है। अयोध्या जाने वाले विमान भी बन्द कर दिये गये। निःशुल्क बसें भी बन्द हैं। रामनवमी के पावन दिन पर मर्यादा पुरुषोत्तम राम को यादकर भाव विभोर हैं।

## जय श्री राम, जय खाटूश्याम की जय के बीच चल रहा है चुनाव प्रचार

गुलाबी नगरी में लोकसभा चुनाव वैसे तो भाजपा और कांग्रेस में बंटा हुआ है लेकिन जैसे-जैसे चुनाव की तारीख नजदीक आ रही है चुनाव प्रचार तेजी से चल रहा है। रामनवमी के एक दिन बाद जयपुर शहर में वोट डाले जायेंगे वैसे ही अगले दिन से चुनावी हल्लागुल्ला बंद हो जायेगा। लेकिन इन चुनावों में जयपुर वासियों को दो टुकड़ों में बांट दिया है। गृहमंत्री अमित शाह की परकोटे की रैली में जहां जय श्री राम के नारे लगे वहीं कांग्रेस उम्मीदवार प्रतापसिंह खाचरियावास खाटूश्याम बाबा की जय के नारे लगावा रहे हैं। राम कहो या श्याम दोनो एक ही प्रभु के नाम हैं। दोनो के भक्त पूरे विश्व में मौजूद हैं लेकिन वोटों के खारिफ दोनो को ही याद कर राम-श्याम के नारे लावाए जा रहे हैं।

## गुलाबी नगरी कांग्रेस की बड़ी रैली से वंचित

जयपुर के लाइले विधायक एवं पूर्व स्वागत शासन मंत्री रहे स्वं भवक लाल शर्मा अर्थात् भवक जी भाईसाहब की लाइली बेटी मंजू शर्मा अचानक पिता की विरासत को सजोने चुनावी मैदान में कूद पड़ी। राजनीतिक दृष्टि से इतनी प्रख्यात नहीं रही लेकिन पिता की जन्म एवं कर्म भूमि का लाभ उठे मिल रहा है। गृहमंत्री अमित शाह की रैली जोहरी बाजार से छोटी चौपड़ तक हुई। रैली यह सिद्ध करती है कि जयपुर आज भी अपनी विरासत को नहीं भूला है। लेकिन दूसरी ओर कांग्रेस ने आजतक जयपुर में कोई बड़ी रैली नहीं निकाली है। हो सकता है कांग्रेस ने जयपुर लोकसभा सीट को प्रताप सिंह खाचरियावास के भाग्य पर छोड़ दिया है। ग्रामीण सीट पर सचिन पायलट जरूर जोर लगाते दिखाई दे रहे हैं फिर भी हम यही कहेंगे-

"होइहि सोइ जो राम रचि राखा।"

## यूपीएससी का रिजल्ट जारी

टॉप 5 रैंक में आने वाले 3 कैडिडेट्स पहले से ही आईपीएस अफसर नई दिल्ली (एजेंसी)। संघ लोक सेवा आयोग ने मंगलवार को रिजल्ट सर्विसेज एग्जामिनेशन-2023 का रिजल्ट जारी कर दिया। 1016 कैडिडेट्स इंडियन एडमिनिस्ट्रेटिव सर्विसेज, इंडियन पुलिस सर्विसेज और इंडियन फॉरेन सर्विसेज के लिए चुने गए हैं। 180 आईएस और 200 आईपीएस अफसर बनेंगे। लखनऊ के आदित्य श्रीवास्तव ने ऑल इंडिया रैंक 1 हासिल की है। वहीं,

UPSC सिविल सर्विसेज  
AIR 1 आदित्य श्रीवास्तव

अनिमेष प्रधान दूसरी और अनन्या रेड्डी को तीसरी रैंक मिली है। इस साल टॉप 5 रैंक में आने वाले 3 कैडिडेट्स पहले से ही आईपीएस ऑफिसर हैं।

## लोकसभा चुनाव के पहले छत्तीसगढ़ में सुरक्षा बलों को बड़ी कामयाबी

## नक्सली कमाण्डर सहित सुरक्षाबलों ने 29 नक्सलियों को किया ढेर

25 लाख के दो इनामी मारे गए



एजेंसी

**कांकेर।** लोकसभा चुनाव के पहले छत्तीसगढ़ में सुरक्षा बलों को बड़ी कामयाबी मिली है। कांकेर जिले के माड़ इलाके में सुरक्षाबलों ने 29 नक्सलियों को ढेर कर दिया। सभी के शव बरामद हो गए हैं। इनमें नक्सली लीडर शंकर राव भी शामिल है। डिप्टी सीएम विजय शर्मा ने इसे बस्तर पुलिस का नक्सलवाद पर सर्जिकल स्ट्राइक बताया है।

मुठभेड़ में बीएसएफ इंस्पेक्टर रमेश चौधरी सहित 3 जवान घायल हुए हैं। इनमें 2 डीआरजी के जवान हैं। मौके से 5 एके-47 बरामद की गईं। घायल जवानों को हेलीकॉप्टर से रायपुर लाया गया। डीआरजी का घायल जवान सूर्यवंशी श्रीमाली धमतीर जिले के नारी का रहने वाला है।

## कांकेर सीट पर 26 अप्रैल को मतदान होगा

19 अप्रैल को बस्तर लोकसभा में वोटिंग होनी है। कांकेर लोकसभा में दूसरे चरण में मतदान होगा। इसके लिए नामांकन फॉर्म भी भरे जा चुके हैं। कांकेर में 26 अप्रैल को वोटिंग होगी। मुठभेड़ में मारे गए शंकर राव और ललिता माड़वी डीवीसी रैंक के नक्सली लीडर थे। दोनों पर 25-25 लाख का इनाम घोषित था। पुलिस ने मौके से 4 ऑटोमेटिक हथियार भी जब्त किए हैं।



ललिता



शंकर राव

## 25 लाख का इनामी ढेर

एसपी कल्याण पुलिसला ने पुष्टि की है कि एकाउंटर में अब तक 29 नक्सली मारे जा चुके हैं। वहीं 25 लाख का इनामी नक्सलियों का टॉप कमाण्डर शंकर राव भी मारा गया है। पुलिस द्वारा मिली जानकारी के मुताबिक बीएसएफ और डीआरजी की टीमों द्वारा 16 अप्रैल को कांकेर के गांव बीनागुंडा में एक जॉइंट ऑपरेशन शुरू किया गया था। नक्सलियों के इस एकाउंटर को लेकर बस्तर के इंस्पेक्टर जनरल ने कहा कि हम नक्सलियों के लिए कोई भी कोना सुरक्षित नहीं रहने देंगे।

## साढ़े पांच घंटे चली मुठभेड़

सुरक्षाबलों और नक्सलियों के बीच मुठभेड़ साढ़े 5 घंटे चली। डीआईजी इंटेन्सिटी अलोक कुमार सिंह ने बताया, पिछले कुछ दिनों से कांकेर इलाके में नक्सलियों के मुठभेड़ के इन्फुट्स मिल रहे थे। इसके बाद पुलिस और बीएसएफ ने ऑपरेशन की तैयारी की। इसी के तहत ऑपरेशन प्लान किया गया। नक्सलियों को मंगलवार दोपहर करीब एक बजे घेर लिया गया। 2 बजे मुठभेड़ शुरू हुई और शाम को 7.30 बजे तक यह चली। इस दौरान, सुरक्षाबलों ने नक्सलियों के शव भी बरामद भी किए।

## डिप्टी सीएम ने सुरक्षाबलों को दी बधाई

दूसरी ओर छत्तीसगढ़ के उप मुख्यमंत्री और गृहमंत्री विजय शर्मा ने इस बहादुरी दिखाने के लिए सुरक्षा बलों को बधाई दी है। उन्होंने कहा कि मैं सुरक्षा बलों को उनकी बहादुरी के लिए बधाई देता हूँ। मैंने नक्सलियों से हमेशा कहा है कि हम बातचीत और चर्चा के लिए तैयार हैं। हम नक्सलियों के समूह के एक-एक व्यक्ति से बात करने के लिए तैयार हैं। हम उनसे वीडियो कॉल पर बातचीत करने को भी तैयार हैं। उन्होंने कहा कि आज बस्तर में कई लोगों के पास बुनियादी जल आपूर्ति भी नहीं है। इसमें कुछ भी राजनीतिक नहीं है। हम बस्तर में विकास लाने के लिए सब कुछ करेंगे।

## इंडिया गठबंधन हर-हताशा का प्रतीक

## बीजेपी गुजरात की सभी सीट भारी मतों से जीतेगी: भजनलाल शर्मा

एजेंसी

**पालनपुर।** मुख्यमंत्री भजनलाल शर्मा ने कहा कि कांग्रेस ने भ्रष्टाचार, तुष्टीकरण और जातिवाद की राजनीति कर देश को नुकसान पहुंचाया है। आज प्रधानमंत्री नरेन्द्र मोदी के नेतृत्व में देश तेजी से विकास कर रहा है और भारत का गौरव विश्वभर में बह रहा है।

मुख्यमंत्री शर्मा मंगलवार को गुजरात के पालनपुर में बनासकांठा लोकसभा भाजपा प्रत्याशी डॉ. रेखा बेन के समर्थन में आयोजित विशाल जनसभा को संबोधित कर रहे थे। मुख्यमंत्री ने कहा कि 2014 में नरेन्द्र मोदी के प्रधामंत्री बनने के बाद देश में अभूतपूर्व प्रगति की है। उन्होंने सबका साथ-सबका विकास-सबका विश्वास-सबका प्रयास को ध्येय बनाते हुए बिना किसी भेदभाव के प्रत्येक व्यक्ति को भरपूर राहत और उनका उत्थान करने का अतुलनीय काम किया है। आज जब मोदी सरकार 80 करोड़ से अधिक देशवासियों को मुफ्त राशन



देती है तो वो किसी से जाति-धर्म नहीं पूछती। उन्होंने कहा कि मोदी सरकार ने गरीब के कल्याण और उनकी सेवा के कोई कसर नहीं छोड़ी है। सामाजिक सुरक्षा हो या सामरिक सुरक्षा, हर क्षेत्र में मोदी सरकार ने ऐतिहासिक कार्य किए हैं। वर्ष 2014 से पहले देश को आतंकवादी घटनाओं का आएं दिन सामना करना पड़ता था। आतंकवादी बम फोड़ कर चले जाते थे, लेकिन आज कोई भी दुश्मन हमारे देश की ओर आंख

उठाकर नहीं देख सकता। मुख्यमंत्री ने कहा कि पहले कांग्रेस सिर्फ गरीबी हटाओ का नारा देती थी, जबकि कांग्रेस का गरीब से कोई सरोकार नहीं है। प्रधानमंत्री मोदी ने वंचितों और किसानों की समस्याओं को संवेदनशीलता के साथ देखा और उनकी सभी समस्याओं को समाधान कर उनका भला किया। उन्होंने कहा कि कांग्रेस ने राम मंदिर का निर्माण लुकराया और कांग्रेसियों में से राम

भी निकल गए। वहीं, सोमनाथ, महाकाल (उज्जैन) मंदिर के कोरिडोर और अयोध्या में राम मंदिर के निर्माण से भारत की सांस्कृतिक विरासत पुनः स्थापित करने का पुण्य प्रधानमंत्री ने किया। शर्मा ने कहा कि स्वामी विवेकानंद ने कहा था कि 21वीं सदी भारत की होगी। आज ये नरेन्द्र मोदी उन नरेन्द्र की बात को धरातल पर साकार कर रहे हैं। देश का गौरव विश्वभर में निरंतर बढ़ रहा है।

## मतदान के आगामी दिवस को मतदान दल कार्मिकों के लिए माना जाएगा इयूटी दिवस

**जयपुर।** भारत निर्वाचन आयोग नई दिल्ली तथा निर्वाचन विभाग, राजस्थान जयपुर द्वारा अडेकानुसार लोकसभा आम चुनाव-2024 के दौरान प्रथम चरण हेतु मतदान दिवस 19 अप्रैल, 2024 के

आगामी दिवस 20 अप्रैल, 2024 तथा द्वितीय चरण हेतु मतदान दिवस 26 अप्रैल, 2024 के आगामी दिवस 27 अप्रैल, 2024 को भी मतदान दल कार्मिकों के लिए इयूटी दिवस माना जाएगा।

## राजस्थान पुलिस स्थापना दिवस महानिदेशक साहू ने दी बधाई

**जयपुर।** राजस्थान पुलिस स्थापना दिवस पर महानिदेशक साहू ने पुलिस कर्मियों को बधाई एवं शुभकामनाएं दी। डीजीपी साहू ने मंगलवार को पुलिस मुख्यालय में आयोजित औपचारिक कार्यक्रम में अपने संबोधन में

कहा कि राजस्थान पुलिस ने अपनी 75 वर्षों की गौरवमयी यात्रा में प्रदेश में कानून-व्यवस्था, शांति, आपसी प्रेम और भाईचारे की परम्पराओं को अक्षुण्ण बनाए रखने के लिए अकिस्मरणीय योगदान दिया है।

## भाजपा प्रदेश मुख्यालय में प्रेस कॉन्फ्रेंस

## चुनाव के लिए वादे करना, जनता को गुमराह करना, वोट लेना और उसके बाद भूल जाना कांग्रेस इसी में माहिर है: निर्मला सीतारमण

खबरों की दुनिया

**जयपुर।** केंद्रीय वित्त मंत्री निर्मला सीतारमण ने कहा कि राजस्थान की गहलोल सरकार ने पुरानी पेंशन स्कीम का वादा किया था। इसको लेकर कांग्रेस के सीनियर नेताओं ने कहा था कि ऐसा मत करो। अब कांग्रेस ने अपना मैनिफेस्टो रिलीज करते हुए इस स्कीम पर अभी बात करने को प्री-मैच्योर माना है। निर्मला सीतारमण ने मंगलवार को भाजपा प्रदेश मुख्यालय में प्रेस कॉन्फ्रेंस में यह बात कही।



**सीतारमण ने कहा-** सिर्फ चुनाव के लिए वादे करना, जनता को गुमराह करना। वोट लेना और उसके बाद भूल जाना। इसमें कांग्रेस पार्टी माहिर है। एक उदाहरण रखना चाहती हूँ, जब राजस्थान में कांग्रेस की सरकार थी तो उन्होंने एक गलत और नामुमकिन वादा किया और

## सीतारमण बोलीं- 2014 से पहले देश होप लेस था

सम्मेलन को संबोधित करते हुए वित्त मंत्री ने कहा कि 2014 से पहले देश होप लेस था। पिछले 10 सालों में देश प्रधानमंत्री नरेन्द्र मोदी के नेतृत्व में विश्वास के साथ अगे बढ़ा है। आज निराशा नहीं है, अब लोगों को आशा है। हर तरफ सकारात्मकता है। अंतिम तिमाही में अर्थव्यवस्था ने 8.4 प्रतिशत की वृद्धि दर्ज की गई है, जो कि अपने आप में रिकॉर्ड है। यह बताता है कि भारतीय किस गति से ग्रेड करना चाहता है।

## गहलोल के कारण 5 साल रुका ईस्टर्न राजस्थान कैनाल प्रोजेक्ट

पूर्व मुख्यमंत्री अशोक गहलोल पर ईस्टर्न राजस्थान कैनाल प्रोजेक्ट के काम में रुकावट पैदा करने का आरोप लगाया। उन्होंने कहा कि ईआरसीपी को लेकर मध्य प्रदेश और राजस्थान में सहमति के लिए 2019 से 2023 तक बहुत कोशिश की गई, लेकिन पूर्व सीएम अशोक गहलोल तैयार नहीं थे। वो सामने आने को तैयार नहीं थे, जिसके कारण प्रोजेक्ट 5 साल रुका रहा। जो काम जनवरी में हुआ, वो पहले भी हो सकता था। निर्मला सीतारमण ने कहा- राजस्थान में पानी की कमी को दूर करने के लिए कोई भी सीएम क्यों न हो, वो आगे बढ़ने की कोशिश करेंगे, रुकावट पैदा नहीं करेंगे। अशोक गहलोल ने सिर्फ रुकावट ही पैदा की।

## प्रेस काउन्सिल ऑफ इण्डिया ने

## डॉ. भारतीय को हिमाचल का पर्यवेक्षक बनाया

एजेंसी

नई दिल्ली। प्रेस काउन्सिल ऑफ इण्डिया ने वरिष्ठ सदस्य डॉ.एल.सी. भारतीय को हिमाचल प्रदेश का लोकसभा चुनावों के लिये पर्यवेक्षक नियुक्त किया है। डॉ. भारतीय पूरी चुनाव प्रक्रिया की मानिटरिंग करेंगे। राज्य चुनाव आयोग की मीटिंगों में भाग लेंगे।



## रामनवमी पर सूर्यदेव करेंगे रामलला का अभिषेक

एजेन्सी

अयोध्या। रामनवमी 17 अप्रैल को दोपहर ठीक 12 बजे प्रभु राम का जन्मोत्सव ऐतिहासिक ढंग से मनाया जाएगा। खास बात यह है कि इस बार भगवान श्री राम के जन्मोत्सव के मौके पर दोपहर ठीक 12 बजे सूर्य की किरण भगवान राम लला का तिलक करेंगी। वैज्ञानिकों ने दर्पण के जरिए सूर्य की किरण को भगवान के मस्तक पर पहुंचा दिया है। यह किरण लगभग 4 मिनट तक रामलला के ललाट की शोभा बढ़ाएगी और रामनवमी के दिन दोपहर 12 बजे इसे



भगवान श्री राम के मस्तक पर तिलक करते हुए लोग देख सकेंगे। इसका सफल ट्रायल भी हो गया है। 'भय प्रकट कृपाला दीन दयाला कौशल्य हितकारी' जैसे स्तुति जब दोपहर 12 बजे सुनाई देगी तो उस दौरान भगवान सूर्य भी प्रभु राम के जन्म का साक्षी बनेंगे।

## विद्यालय विकास एवं प्रबंधन समिति की बैठक आयोजित



### खबरों की दुनिया

**खाटूरग्रामजी।** सर्व सम्मति से स्थानीय विद्यालय की उत्तर दिशा में स्थित खेल मैदान में अतिक्रमण हटाकर खेल जालीदार तारबन्दी लगवाने, खेल मैदान में खे रति विधि संचालित करने हेतु वॉलीबॉल, खे-खो, कबड़ी आदि

खेलों हेतु खेल ग्राउण्ड विकसित करवाने तथा खेल मैदान के संरक्षण हेतु चौकीदार नियुक्त करने संबंधी प्रस्ताव लिए गए तथा तत्काल कार्यवाही शुरू की गई। कार्यवाही के दौरान श्याम सुंदर पुनिया श्याम सुंदर शर्मा निरंजन खरथला संजय तिवारी रंजन जांगिड़ सोहनलाल रेगार उपस्थित रहे।

## शत-प्रतिशत मतदान जागरूकता के लिए घर-घर पहुंचा अभियान : विनोद नायक



### खबरों की दुनिया

**सीकर।** जिला कलेक्टर निर्वाचन अधिकारी कमर उल जमान के निदेशानुसार मजबूत लोकतंत्र के लिए डोर टू डोर शत-प्रतिशत मतदान के लिए जागरूकता अभियान को नायक विकास सेवा समिति अध्यक्ष विनोद नायक द्वारा, मतदाताओं के

प्रति निडर निर्भीक स्वतंत्र होकर मतदान करने के लिए प्रेरित किया गया। समिति के अध्यक्ष विनोद नायक ने बताया कि दुनिया के सबसे बड़े लोकतंत्र की यही पहचान मत, मतदाता, मतदान और उंगली पर निशान इस कार्यक्रम में संदीप नायक, रोहित सैन, विक्रम नायक सहित समिति के सदस्य मौजूद थे।

## विश्व हिंदू परिषद की मातृ शक्ति एवं दुर्गा वाहिनी के द्वारा शक्ति साधना कार्यक्रम



### खबरों की दुनिया

**सीकर।** विश्व हिंदू परिषद की मातृशक्ति एवं दुर्गा वाहिनी के सानिध्य में मंगलवार को दुर्गा अष्टमी के पावन पर्व पर शक्ति साधना कन्या पूजन एवं प्रसाद वितरित का कार्यक्रम रानी सती के पास नट बस्ती सीकर में किया

गया जिसमें विश्व हिंदू परिषद सीकर जिला उपाध्यक्ष ज्योति तनवानी दुर्गा वाहिनी जिला संयोजिका मीनाक्षी शर्मा प्रखंड संयोजिका संस्था अवस्थी कल्याण नगर प्रखंड सहसंयोजिका पायल कुमावत उषा छिपा सरोज कुमावत नैकिता स्वामी निशा उपस्थित रही।

## भाजपा के वरिष्ठ नेता व देवस्थान बोर्ड के पूर्व अध्यक्ष एसडी शर्मा आए सीकर



### खबरों की दुनिया

**सीकर।** भाजपा के वरिष्ठ नेता एवं देवस्थान बोर्ड के पूर्व अध्यक्ष व राजस्थान ब्राह्मण महासभा के संरक्षक एसडी शर्मा मंगलवार को सीकर आए। शर्मा लोकसभा चुनाव में भाजपा प्रत्याशी स्वामी सुमेधानंद सरस्वती के समर्थन में यहां लोगों से मिलने के लिए आए। उन्होंने सुमेधानंद सरस्वती के रामलीला मैदान स्थित प्रधान चुनाव कार्यालय में कार्यकर्ताओं से मुलाकात की। यहां से वे शहर में जनसंपर्क के लिए गए और उन्होंने मतदाताओं से स्वामी सुमेधानंद सरस्वती के लिए चुनाव में समर्थन मांगा। उन्होंने कहा कि प्रधानमंत्री नरेंद्र मोदी के 10 साल के स्वर्णिम काल को देखें वही कांग्रेस सहित अन्य समर्थित दलों की सरकारों

का कार्यकाल देखें। इन 10 सालों में जो देश की तस्वीर प्रधानमंत्री मोदी ने बदली है वह काफी वर्षों पहले हो जानी चाहिए थी, लेकिन दृढ़ इच्छा शक्ति के अभाव में पूर्ववर्ती सरकारों ने ऐसा नहीं किया। कहा की सीकर से भाजपा प्रत्याशी स्वामी सुमेधानंद सरस्वती ने अपने 10 वर्ष के कार्यकाल में जिले का अभूतपूर्व विकास करवाया है और आगे भी वह इस विकास की कड़ी को निरंतर जारी रखेंगे। उन्होंने कहा कि कम्युनिस्ट पार्टियों का कार्यकाल देखा हो तो बंगाल में देखें। वहां पर किस तरह से उन्होंने भय व अराजकता का माहौल पैदा किया था जो आज तक भी कायम है। इस दौरान डॉ कैलाश पाटोदा, अशोक शर्मा, राजेंद्र शर्मा, उमाकांत शर्मा आदि मौजूद थे।

## भगवान राम की निकली भव्य शोभायात्रा, जगह-जगह जोरदार स्वागत

# सोभासरिया ट्रस्ट द्वारा होता है आयोजन, आज भी होंगे कई धार्मिक कार्यक्रम

### खबरों की दुनिया

**सीकर।** रामनवमी के अवसर पर हर वर्ष की भाँति इस वर्ष भी भगवान राम की भव्य शोभायात्रा बड़ी ही धूमधाम से निकाली गई। बैजनाथ सोभासरिया ट्रस्ट द्वारा आयोजित इस धार्मिक आयोजन में आगे-आगे सजे धजे हाथी, नृत्य करते ऊँट व घोड़ियों के साथ बैंड वादकों की धार्मिक धुनें सबका मन मोह रही थी व जो झाँकियां थी, वह ऐसे प्रतीत हो रही थी, मानो वे जीवंत झाँकियां हों, बड़ी संख्या में माताओं व बहनों द्वारा हाथों में कलश लेकर एक ही परिधान में भगवान राम के जयकारों के बीच आगे बढ़ रही थी, तो वहीं पुरुष भी एक ही ड्रेस व साफ में नजर आये। साथ ही दो गाड़ियों में प्रसाद व जलपान की व्यवस्था की गई तो हाथों हाथ जो कचरा इकट्ठा हुआ उसको भी उठाने के लिए विशेष गाड़ियां लगाई गईं ताकि हमारा शहर स्वच्छ व सुंदर रहे, पर्यावरण का भी



ध्यान रखा गया। शोभायात्रा शोभासरिया धर्मशाला स्थित राम मन्दिर से संतो के सानिध्य में रवाना हुई जो तापड़िया बगीची, स्टेशन रोड, जाट बाजार, बावड़ी गेट स्थित रघुनाथजी के मंदिर तत्पश्चात गोपीनाथजी के मन्दिर एवं वहाँ से गणेशजी के मन्दिर होती हुई बजाज रोड के मार्ग से वापस शाम मन्दिर पहुंची। वहीं शोभायात्रा का जगह-जगह जोरदार स्वागत किया गया व पुष्प

वर्षा की गई। बैजनाथ सोभासरिया ट्रस्ट के घनश्यामप्रसाद अग्रवाल ने बताया कि शोभायात्रा में जो सहयोग मिला जिला प्रशासन का, पुलिस प्रशासन का, नगर परिषद का उसके लिए वे धन्यवाद के पात्र हैं। वहीं आज राम मन्दिर में कोलकाता के भजन गायकों द्वारा भजनों की शानदार प्रस्तुतियां दी जायेगी व भगवान राम का भव्य श्रृंगार किया जायेगा व 11:50 पर पर भगवान राम का



जन्मोत्सव मनाया जायेगा व महाभारती का आयोजन होगा। **सुरक्षा के विशेष प्रबंध-** भगवान राम की शोभायात्रा के दौरान सुरक्षा के इंतजाम बेहद ही कड़े थे, पुलिस अधीक्षक भूवन भुषण यादव के निर्देश पर जो सुरक्षा व्यवस्था थी, वह बेहद ही सराहनीय थी। चम्पे-चम्पे पर पुलिस के जवान मौजूद थे, वह महिला पुलिस की व्यवस्था भी बड़ी ही अच्छी थी।

**रैली व शोभायात्रा साथ-साथ निकली-** इस बार देश में आम चुनाव होने के कारण जो राजस्थान में प्रथम चरण के चुनाव हैं वो 19 अप्रैल को होंगे, ऐसे में चुनावी रंग का रंग पूरी तरह चरम सीमा पर है। मंगलवार को भी गठबंधन के उम्मीदवार अमराराम की रैली थी वह रोड़ शो था ऐसे में रोड़ शो व भगवान राम की शोभायात्रा का मिलन तापड़िया

बगीची के पास हुआ वहाँ पर भी भगवान राम की पूजा अर्चना की गई व जो माहौल था वह बड़ा ही देखने लायक था। यह संगम शायद फिर कभी क्या पता कब देखने को मिले।

### बड़ी संख्या में धर्म प्रेमी मौजूद-

भगवान राम की शोभायात्रा में शहर के साथ आसपास के ग्रामीण इलाकों से भी बड़ी संख्या में भक्तजन पहुंचे घनश्याम प्रसाद शोभा सरिया, सीएसूनिल मोर, समाजसेवी सुरेश अग्रवाल, पवन मोदी, डॉ कमल सिखवाल, गिरधारी लाल पंसारी, कुंज बिहारी शोभा सरिया, समाजसेवी राजेंद्र खडेलवाल, मनीष शोभा सरिया, राधेश्याम मोर, विनोद नायक महेंद्र तो दी सहित बड़ी संख्या में गणमान्य जन् महिलाएं पुरुष मौजूद थे। शोभायात्रा को पालवास के संत चंद्र दास महाराज वह ट्रस्ट के घनश्याम दास अग्रवाल ने रवाना किया।

## सामुदायिक स्वास्थ्य केन्द्र पर रक्तदान शिविर का आयोजन



### खबरों की दुनिया


**सालासर।** स्थानिय राजकीय सामुदायिक स्वास्थ्य केन्द्र पर मंगलवार को रक्तदान शिविर का आयोजन किया गया। रूपसिंह शेखावत ने बताया कि हेमराज की प्रथम पुण्यतिथि पर ग्रामीणों द्वारा आयोजित शिविर गौरीशंकर आश्रम के महंत सिद्धेश्वरानंद महाराज के

सानिध्य में आयोजित किया गया। लक्ष्मीनारायण पुजारी, नारायण सिंह शेखावत, धर्मवीर पुजारी एवं बेगम ढका ने फीता काटकर शुभारंभ किया। दुर्लभजी हॉस्पिटल की टीम द्वारा स्वीच्छक रक्तदान शिविर में 231 यूनिट संग्रहित किया गया। रक्तदान करने वाले युवाओं को प्रशस्ति पत्र देखकर सम्मानित किया गया।

## छात्र-छात्रा राष्ट्रहित और लोकतंत्र की मजबूती के लिए सभी परिजनों से वोट डलवाएं : गोविंद सिंह भींचर

### खबरों की दुनिया

**खाटूरग्रामजी।** आगामी लोकसभा चुनाव के संदर्भ में निर्वाचन आयोग, जिला निर्वाचन अधिकारी के निदेशानुसार मंगलवार को स्वामी नित्यानंद अग्नेजी मीडियम स्कूल दांता में उपखंड स्तरीय स्वीप का कार्यक्रम आयोजित किया गया। स्वीप कॉर्डिनेटर राजेंद्र सरोज ने बताया कि सहायक रिटर्निंग अधिकारी गोविंदसिंह भींचर के सानिध्य में आयोजित कार्यक्रम में नगरपालिका दांता के अधिशाषी अधिकारी महेंद्र सिंह, सी बी ई ओ दांतारामगढ़ हेमराम इंदुलिया, नित्यानंद स्कूल के निदेशक रिष्पाल सिंह को उपस्थिति में शारदे की पूजा अर्चना के साथ स्वीप की मानव श्रृंखला बनाई जाकर उन्नीस अप्रैल मतदान दिवस को आवश्यक शत प्रतिशत मतदान करने की



भींचर ने सभी उपस्थितों को शपथ दिलाई। उन्होंने अपने उद्बोधन में कहा कि जो निर्वाचन आयोग के निदेशानुसार लोकसभा चुनाव में पिचेहर प्रतिशत मतदान का लक्ष्य निर्धारित किया गया है आप सभी युवा मतदाता और अपने परिजनों को आवश्यक वोटिंग करने की समझाइश करके पूरा कर सकते हैं। उन्होंने कहा कि पहले तो परिजन बच्चों को समझाते थे लेकिन

आजकल अच्छे बच्चे परिजनों को भी समझाते हैं इसलिए इस पुनीत और अच्छे कार्य हेतु बच्चे अपने अधिभावकों को समय से ही वोट करने हेतु घर से निकालें। सी बी ई ओ ने मजबूत लोकतंत्र के लिए शिक्षा और शिक्षार्थियों को ही इसका साधन बताया। स्वीप कॉर्डिनेटर राजेंद्र सरोज ने लोकतंत्र में वोट के महत्व तथा अधिक से अधिक मतदान लक्ष्य के लिए चलाए जा रहे

कार्यक्रम मतदाता सुव्यवस्थित शिक्षा एवं निर्वाचक सहभागिता के बारे में विस्तार से समझाया साथ ही लोकसभा चुनाव की प्रक्रिया, मतदान दिवस के दिन बूथ पर उपलब्ध सुविधाएं, स्थापित यूनिट बूथ, युवा बूथ, दिव्यांगजन बूथ, महिला बूथ को महत्वपूर्ण जानकारी प्रदान की। उपस्थित छात्र छात्रों ने लोकतंत्र में मतदान करने संबंधी स्लोगान लिखकर हवा में सैकड़ों गुब्बारे छोड़े जो सभी को आवश्यक मतदान का संदेश दे रहे थे। सैकड़ों तख्तियां लेकर भी विद्यार्थियों ने ये संदेश पहुंचाने का प्रयास किया। इस अवसर पर विशेष सहयोगी स्कॉउटर पी डी कुमावत, हेमराम कुमावत, विद्यालय के प्रधानाचार्य गोपाल लाल, हेमराम शास्त्री, नगरपालिका से सुभाष चंद्र व स्टाफ साथी, सैकड़ों छात्र छात्रा और कार्मिक मौजूद थे।

## हेमन्त दास ने श्रीराम कथा के सुनाये प्रसंग



### खबरों की दुनिया

**सीकर।** श्रीराम कथा ज्ञान यज्ञ में अष्टम दिवस पर संस्था के विधाप्रकाश शर्मा ने व्यास पूजा कि कथा प्रारम्भ करते हुए प्रेम मुर्ति हेमन्त दास महाराज ने बताया कि श्रीराम माता जानकी, लक्ष्मण को

वन वास जाने के बाद वे किस किस स्थान पर गये किस प्रकार माया का मूग बनाकर रावण ने माता सीता को बंधक बनाया किस प्रकार जटायु ने माता को बचाने का प्रयास किया तथा जटायु के अन्तिम समय में भगवान राम के बिच क्या संवाद हुआ के प्रसंग

सुनाये। आचार्य प. अभिजीत ने बताया कल कि कथा राजा राम और रावण के बिच युद्ध एवं रामजी के राज्याभिषेक कि होगी इसके साथ ही नो दिवस कि कथा का विश्राम होगा कथा समय दोपहर 1:30 से सायं काल 5:00 बजे तक रहेगा।

## लोकतंत्र को सशक्त करने के लिए निष्पक्ष मतदान करें : मोहर सिंह मीना

### खबरों की दुनिया

**लक्ष्मणगढ़।** सहायक रिटर्निंग अधिकारी एवं उपखण्ड अधिकारी मोहरसिंह मीना के सानिध्य में विधानसभा क्षेत्र की सरकारी व निजी विद्यालयों एवं महाविद्यालयों में मतदाता जागरूकता की शपथ दिलाकर स्वीप रैलियां निकाली गईं। मुख्य ब्लॉक शिक्षा अधिकारी विधाधर शर्मा के निर्देशन में मोहनी देवी गौयनका गल्स बीएड कॉलेज, प्रज्ञा पब्लिक स्कूल में स्वीप कार्यक्रम आयोजित कर मतदाता जागरूकता का संदेश दिया गया।



बस स्टैंड, डकनियों के मंदिर पर बीएड स्टूडेंट्स ने ससरी सप्ताह गतिविधि नैतिक व सूचना मतदान के तहत लालच पर हंगी चोट, सोच समझ कर करेंगे वोट थीम आधारित नुकड़ नाटक के माध्यम से आमजन को भारतीय निर्वाचन प्रणाली एवं मतदान प्रक्रिया से अवगत करवाते हुए मतदान दिवस पर मतदान करने का आह्वान किया। उपखंड अधिकारी मोहरसिंह मीना इस अवसर पर अपने उद्बोधन में कहा कि बिना पक्ष पात के निष्पक्ष भाव

से मतदान कर लोकतंत्र को सशक्त करने में अपनी भूमिका निभाए। मुख्य ब्लॉक शिक्षा अधिकारी विधाधर शर्मा ने महिलाओं से अपील करते हुए कहा कि मतदान दिवस पर परिवार के सभी मतदाता सदस्यों से मतदान अवश्य करवाकर निर्वाचन में अपनी भागीदारी निभाए। स्वीप नोडल अधिकारी एवं विकास अधिकारी रामधन डुडी ने मतदाता जागरूकता की समझ का संदेश आमजन तक पहुंचाने व शतप्रतिशत मतदान का आह्वान किया।

## सीकर में अमराराम का रोड़ शो, चुनावी रथ पर कांग्रेसी नेता भी सवार

### इंडिया गठबंधन ने झोंकी ताकत

### खबरों की दुनिया

**सीकर।** सीकर लोकसभा से इंडिया गठबंधन के प्रत्याशी कर्मिण्ड अमराराम का सीकर में रोड़ शो किया गया। रोड़ शो करीब तीन बजे सीकर के रामलीला मैदान से शुरू हुआ जो दुजोद गेट, घंटाघर, सुरजपोल गेट, जाट बाजार, तापड़िया बगीची होते हुए कल्याण सर्किल पहुंचा जहां रोड़ शो का समापन हुआ।



रोड़ शो के बाद कल्याण सर्किल पर नेताओं का संबोधन हुआ। रोड़ शो मे ट्रेक्टर-ट्रैली पर माकपा प्रत्याशी अमराराम, पीसीसी चीफ गोविन्द डोटारारा, सीकर विधायक राजेंद्र पारीक, चौमू विधायक शिखा मील बराला, दांतारामगढ़ विधायक वीरेंद्र सिंह, नीमकाथाना विधायक सुरेश मोदी, पूर्व विधायक महादेव सिंह खण्डेला, जिलाअध्यक्ष सुनीता गडाला, मोहरसिंह गौड़, गोविंद पटेल सहित अनेक नेता, पदाधिकारी व कार्यकर्ता सवार रहे।

18वें लोकसभा के लिए सीकर में 19 अप्रैल को मतदान होगा है। 17 अप्रैल को चुनाव प्रचार थम जायेगा। चुनाव में 2 दिन शेष है।

कार्यकर्ताओं के साथ अपनी अपनी पूरी ताकत और संसाधन झोंक दिए हैं। दोनो ही गठबंधनों ने शहरों की बजाय ग्रामीण क्षेत्रों पर ज्यादा जोर दिया है। इससे जाहिर होता है कि दोनो ही पार्टियों को लगता है चुनाव का फैसला ग्रामीण वोटर्स ही करेंगे।

## माँ भगवती ने किया नगर भ्रमण

### खबरों की दुनिया

**खाटूरग्रामजी।** हनुमानपुरा रोड़ स्थित माता जगदंबा आज भव्य श्रृंगार के साथ खाटू की गलियों में घोंड़ों के रथ पे बैठके आयी। माता के दर्शन करने श्याम की



गलियों में भक्त हवेलियों पे चढ़के दर्शन किये। सभी ने माता की आरती उतारी और सुख समृद्धि की कामना की। यात्रा के साथ चल रहे भक्तों ने सभी ग्राम वासियों को आज होने वाले भंडारे निमंत्रण दिया।

## खबरों की दुनिया

## एक नजर

## उप तहसील बनेटा में घाटी के नजदीक एक व्यक्ति का शव मिला

## खबरों की दुनिया



बनेटा। उप तहसील मुख्यालय पर टॉक मार्ग स्थित घाटी के पास पानी की नाड़ी के किनारे मंगलवार सुबह एक व्यक्ति का शव पड़ा हुआ मिला। सूचना मिलने पर बनेटा थाना पुलिस ने मौके पर पहुंचकर शव को कब्जे में लिया और परिजनों के आने के बाद सीएचसी में मेडिकल बोर्ड से पोस्टमार्टम करवा कर मृतक का शव परिजनों को सुपुर्द कर दिया गया। बनेटा थाना प्रभारी राम बिलास गुर्जर ने बताया कि मंगलवार प्रातः लगभग सात बजे टॉक मार्ग स्थित घाटी के समीप पानी की नाड़ी के किनारे विलायती बबूल के पास एक व्यक्ति का शव पड़ा होने की सूचना मिली जिस पर वे स्वयं मृतक का शव परिजनों के सुपुर्द कर दिया गया। बनेटा थाना प्रभारी राम बिलास गुर्जर ने बताया कि मंगलवार प्रातः लगभग सात बजे टॉक मार्ग स्थित घाटी के समीप पानी की नाड़ी के किनारे विलायती बबूल के पास एक व्यक्ति का शव पड़ा होने की सूचना मिली जिस पर वे स्वयं मृतक का शव परिजनों के सुपुर्द कर दिया गया। बनेटा थाना प्रभारी राम बिलास गुर्जर ने बताया कि मंगलवार प्रातः लगभग सात बजे टॉक मार्ग स्थित घाटी के समीप पानी की नाड़ी के किनारे विलायती बबूल के पास एक व्यक्ति का शव पड़ा होने की सूचना मिली जिस पर वे स्वयं मृतक का शव परिजनों के सुपुर्द कर दिया गया।

## बढ़ते हुए तापमान को देखते हुए, आमजन से अपील: 'चे लू तापघात से सतर्क व जागरूक रहे'

## खबरों की दुनिया

दवाईयाँ उपलब्ध करावे। लू ताप घात के लक्षण मिलने पर मरीज को तुरन्त वाईड में भर्ती कर आई.वी. फ्लूइड लगाया जावे तथा आवश्यकता अनुसार दवा दी जावे। डिप्टी सीएमएचओ डॉ. महबूब खान ने बताया कि चिकित्सा विभाग द्वारा आमजन से को बचाव व सुरक्षा के लिये अपील की है कि वे इन नियमों की पालना करें। यात्रा के दौरान पानी पीते रहे, ओ.आर.एस. व घर पर बने पेय पदार्थ का उपयोग करें, फल व सब्जियाँ खाएँ, गर्मियों के दौरान हल्क रंग के कपड़े पहनें और अपना सर ढक कर रखें, जितना संभव हो घर के अन्दर या छायादार जगहों पर रहने की कोशिश करें। गर्मी के शीर्ष समय पर खाना न पकाएँ, कम चीनी वाले पेय चुनें, उच्च प्रोटीन वाले आहार का का सेवन सिमित करें और बासी खाने से बचें, दोपहर में थकाने वाली बाहरी गतिविधियों से बचें, दोपहर में बाहर जाने से बचें। डॉ. खान ने बताया कि जिले के सभी चिकित्सा संस्थानों पर गर्मी के मौसम को देखते हुये सभी आवश्यक दवाओं, स्टॉफ व अन्य व्यवस्थायें पूर्ण कर दी गई है। आमजन से अपील है कि वे चिकित्सा विभाग द्वारा जारी निर्देशों की पालना करें।

## पुलिस एवं डीएसटी टीम ने खेत में जख्त किए गांजे के 513 पौधे, आरोपी हुआ फरार

28 किलो 600 ग्राम वजनी इन पौधों की अन्तर्राष्ट्रीय बाजार में कीमत लगभग 2.86 लाख रुपए

## खबरों की दुनिया



बनेटा। बनेटा थाना पुलिस एवं डीएसटी टीम की अवैध मादक पदार्थों के विरुद्ध संयुक्त कार्रवाई करते हुए रूपवास के समीप एक खेत को मेड़ पर उगे हुए अवैध गांजा के 513 पौधे जख्त किए हैं। पुलिस द्वारा इनका वजन 28 किलो 600 ग्राम बताया जा रहा है जिसकी अन्तर्राष्ट्रीय बाजार की कीमत करीब दो लाख 86 हजार रुपए है। पुलिस कार्यवाही की भनक लगते ही आरोपी किसान फरार हो गया। पुलिस ने आरोपी किसान के खिलाफ मामला दर्ज कर जांच शुरू कर दी है। बनेटा थाना प्रभारी राम बिलास गुर्जर ने बताया कि आगामी लोक सभा चुनाव के मध्य नजर पुलिस मुख्यालय एवं रेंज स्तर पर अवैध मादक पदार्थों के विरुद्ध

## पशुपालक को अपने मतदान के अधिकार पर गर्व होना चाहिए : डॉ. छोटू लाल बैरवा

- पशुधन सहायकों को स्वीप गतिविधियां निरंतर आयोजित करने के निर्देश, स्वीप कार्यक्रम में लापरवाही बर्दाश्त नहीं

## खबरों की दुनिया

टॉक। जिला निर्वाचन अधिकारी (क्लेक्टर) डॉ. सौम्या झा के निर्देश, सीईओ एवं नोडल अधिकारी स्वीप प्रतिष्ठान पितानिया की मॉनिटरिंग में आयोजित की जा रही स्वीप गतिविधियों से मतदाता मतदान के लिए सजग हो रहे हैं। साथ ही, लोकसभा आम चुनाव-2024 के तहत पशुपालन विभाग की ओर से भी स्वीप गतिविधियां लगातार आयोजित की जा रही है। पशुपालन विभाग के संयुक्त निदेशक डॉ. छोटू लाल बैरवा ने बताया कि स्वीप गतिविधियों के तहत जिले के समस्त पशु चिकित्सालय प्रभारी, पशुधन सहायक, जलधारी, पशुधन परिचर एवं गडरियों को निर्देशित किया गया है कि वह चिकित्सालय में आने वाले पशुपालकों को पीले चावल, सी-विजिल, संकल्प एप, वीएच एप, ईसीआई-सक्षम,



केवाईसी, हेल्पलाइन नंबर 1950 एवं मतदान के लिए आवश्यक 12 वैकल्पिक दस्तावेजों को जानकारी देते हुए उन्हें 26 अप्रैल को अपने मत का उपयोग करने के लिए लगातार प्रेरित करते रहे। संयुक्त निदेशक ने पशुधन सहायकों को निर्देश दिए कि वे स्वीप गतिविधियां निरंतर आयोजित करते रहें। उन्होंने

कहा कि स्वीप जैसे महत्वपूर्ण कार्यक्रम में किसी भी तरह की लापरवाही को बर्दाश्त नहीं किया जाएगा।

स्वीप गतिविधियों के तहत संयुक्त निदेशक कार्यालय में मतदाता जागरूकता शपथ का आयोजन किया गया। संयुक्त निदेशक डॉ. छोटू लाल बैरवा ने मतदाता

जागरूकता शपथ में उपस्थित ब्लॉक के समस्त पशुचिकित्सालय प्रभारी, पशुधन सहायक, जलधारी, पशुधन परिचर एवं गडरियों को संबोधित करते हुए कहा कि आप समस्त कार्मिक मतदान प्रतिशत बढ़ाने के लिए 26 अप्रैल को चिकित्सालय के आसपास के पशुपालकों को मतदान केंद्र तक

लाएं ताकि कोई भी पशुपालक अपने मतदाधिकार से वंचित नहीं रहे। संयुक्त निदेशक डॉ. बैरवा ने कहा कि विभाग की ओर से स्वीप गतिविधियां आगे भी निरंतर जारी रहेंगी। संयुक्त निदेशक ने अपने संबोधन में कहा कि पशुपालक को अपने मतदान करने के अधिकार पर गर्व होना चाहिए। मतदान, मतदाता के भविष्य का विधाता होता है। पशुपालक अपने मतदान के उपयोग से योग्य उम्मीदवार का चयन करें। संयुक्त निदेशक डॉ. बैरवा ने कहा कि एक जिम्मेदार नागरिक अपने मतदाधिकार के उपयोग से जागरूकता ला सकता है। उन्होंने कहा कि अगर आप चुनाव में वोटिंग करने जाते हैं तो ये आपके देश के प्रति प्यार, समर्पण और जज्बे को दर्शाता है। आप द्वारा मतदान करने के निर्णय से यह ज्ञात होता है कि आप वास्तव में देश के निर्माण में अपना अमूल्य सहयोग दे रहे हैं।

संयुक्त निदेशक डॉ. बैरवा ने बताया कि मतदाता जागरूकता शपथ के दौरान डॉ. चंद्रशेखर अरोड़ा, डॉ. दिलीप गिदवानी, डॉ. सोनल ठाकुर, डॉ. विजय अग्रवाल, डॉ. लक्ष्मण सिंह बागोतिया, डॉ. शिवराज शर्मा, डॉ. सौभाग्य सिंह चौधरी, डॉ. हरीश मीणा, डॉ. दीपि मीणा, डॉ. सुनिता रावत, डॉ. विवेकानंद, डॉ. फहीम अख्तर, डॉ. अतुल जैन, डॉ. रामवतार गोयल, डॉ. आलोक गौड़ समेत पशुधन सहायक मेघना गौतम, मोहम्मद फारूख खान, दिग्विजय सिंह मीणा, मुकेश चौधरी, तब्बसुम बानो, दिव्या सैनी, टीना सैनी, आरती सैनी, रूपवती वर्मा, कैलाश चौधरी, वरिष्ठ सहायक सदीप तसेरा, अनिल कुमार बैरवा, घनश्याम नायक, ताराचंद पारोचिया, दीपक बैरवा, शफीक नागरी, मोहम्मद सालिक खान, यामीन खान एवं सौरभ जैन समेत अन्य कार्मिक मौजूद रहे।

## ईसरदा बांध के विस्थापितों को मुआवजे का छाया रहा मुद्दा

## किसानों की समस्याओं पर जयपुर में हुई बैठक, सिंचित भूमि पर बनी सहमति

## खबरों की दुनिया

टॉक। ईसरदा बांध डूब क्षेत्र विस्थापितों समेत अन्य किसानों की समस्याओं को लेकर जयपुर में इंदिरा गांधी नहर कार्यालय में सरकार प्रतिनिधियों के साथ सकारात्मक बैठक हुई। प्रमुख शासन सचिव अभय कुमार, रजिस्ट्रार (सहकारी समितियां) अर्चना सिंह, चीफ इंजीनियर भुवन भास्कर, कृषि आयुक्त कन्हैया लाल स्वामी के साथ किसान महापंचायत राष्ट्रीय अध्यक्ष रामपाल जाट की अध्यक्षता में हुई बैठक में सकारात्मक चर्चा हुई।

किसान महापंचायत युवा प्रदेशाध्यक्ष रामेश्वर चौधरी ने बताया कि बैठक में प्रमुख मुद्दा ईसरदा बांध के किसानों को सिंचित जमीन और परिसंपत्तियों का मुआवजा देने का रहा। चर्चा के दौरान सहमति बनी कि अब डूब क्षेत्र के किसानों को सिंचित भूमि का मुआवजा दिया जाएगा, जल्द ही इसकी गणना की जाएगी। इसके अलावा 38 वर्षों से सरकारी जमीन पर रह रहे बीसलपुर बांध विस्थापित 220 परिवारों को वहाँ आवास उपलब्ध कराने पर भी सकारात्मक चर्चा हुई। इसके अलावा बनेटा जोएसएस को खरीद केंद्र बनाने की मांग रखी। इस पर भी सरकार के प्रतिनिधियों ने सहमति जताई है। खरीद केंद्रों पर हो



रही अव्यवस्थाओं को जल्द ही ठीक करने का आश्वासन अधिकारियों से मिला। किसान नेताओं ने निर्वाह विधानसभा के गांवों को भी ईआरसीपी परियोजना में नहर द्वारा पानी देने की मांग की गई। किसान महापंचायत युवा प्रदेशाध्यक्ष रामेश्वर चौधरी ने टॉक जिले में खरीद केंद्रों पर हो रही लूट को भी प्रमुखता से उठाया। उन्होंने कहा कि 775 ग्राम के

बारदाने (कृषि जिन्स भरने का जूट का कट्टा) के स्थान पर 1000 ग्राम (1 किलो) वजन लिया जा रहा है। इससे किसान को प्रति 50 किलो पर 250 ग्राम अधिक कृषि जिन्स देनी पड़ रही है। जबकि बारदाने का वजन करने पर वास्तविक वजन 500 ग्राम ही मिल पा रहा है। हालांकि सरकार इसका वजन प्रति नग साढ़े सात सो मान रही है। फिर भी ज्यादा तुलनाई की जा रही है। इससे किसानों को हजारों, लाखों रुपये की चपत लग रही है। दूनी, देवली समेत अन्य अधिकांश केंद्रों पर ऐसा किया जा रहा है। इसके अलावा देवली के 2 खरीद केंद्रों को एक ही स्थान पर चलाए जा रहे हैं। दूनी में 1 खरीद केंद्र को समिलित किया हुआ है। यानि कि 5 खरीद केंद्रों का कार्य 2 स्थानों पर ही चलाया जा रहा है, जिससे किसान को दूनी और देवली का सफर तय करना पड़ता है।

## मयूर गजानन कांबले ने प्रत्याशियों के व्यय लेखा एवं छाया प्रेषण रजिस्ट्रारों का निरीक्षण किया



## खबरों की दुनिया

टॉक। व्यय पर्यवेक्षक मयूर गजानन कांबले ने प्रत्याशियों के व्यय लेखा एवं छाया प्रेषण रजिस्ट्रारों का निरीक्षण किया। चुनाव अनुवीक्षक प्रकोष्ठ के प्रभारी एवं कोषाधिकारी हरीश लालावत ने बताया कि टॉक-सवाई माधोपुर की आठों विधानसभा के सहायक व्यय पर्यवेक्षकों एवं लेखा दल

प्रभारियों ने व्यय लेखा व छाया प्रेषण रजिस्ट्रारों का निरीक्षण कराया। उन्होंने बताया कि लेखा अधिकारी एवं लाईजिंग अधिकारी हजारी लाल भील एवं वरिष्ठ लेखाधिकारी भैरु लाल बैरवा ने व्यय लेखा निरीक्षण में विशेष योगदान दिया। व्यय पर्यवेक्षक ने निरीक्षण में लेखांकन कार्य को संतोषप्रद मानते हुए आवश्यक सुधार के निर्देश दिए।

## (प्रारूप सी- 1)

(समाचार पत्रों, टी वी में प्रकाशन हेतु अभ्यर्थियों के लिए)

## आपराधिक प्रकरणों के संबंध में घोषणा

(वर्ष 2011 की रिट याचिका (सिविल सं. 536 में माननीय उच्चतम न्यायालय के दिनांक 25 सितम्बर 2018 के निर्णय के अनुसार) (पब्लिक इंस्ट्रूट फाउंडेशन और अन्य बनाम भारत संघ और अन्य)।

अभ्यर्थी का नाम और पता : सुखबीर सिंह जोनापुरिया म. नं. 275, वाई नं. 2, सोहना गुरुग्राम

राजनैतिक दल का नाम : भारतीय जनता पार्टी

निर्वाचन का नाम : लोक सभा चुनाव 2024

निर्वाचन क्षेत्र का नाम : टॉक-सवाई माधोपुर पीसी-12

मैं सुखबीर सिंह जोनापुरिया उपर्युक्त निर्वाचन के लिए अभ्यर्थी सार्वजनिक सूचना हेतु अपने आपराधिक पूर्ववृत्त के बारे में निम्नलिखित विवरणों की घोषणा करता हूँ :-

क्र. सं.	न्यायालय का नाम	मामले की सं. एवं तारीख	मामले (मामलों) की स्थिति	सम्बन्धित अधिनियमों की धारा (धाराएं एवं अपराध(अपराधों) का संक्षिप्त विवरण
1.	ACJM मालपुरा जिला टॉक	299/2023	आरोप तय तारीख 18.4.2023	धारा 143, 188, 269, 270 आईपीसी धारा 51-आपदा प्रबन्धन अधिनियम, 2005 और महामारी रोग अधिनियम, 1897 की धारा 3 कोविड-19 लॉकडाउन के दौरान सामाजिक दूरी और मानदंडों की अनुमति पालन किए बिना अतिरिक्त पुलिस अधीक्षक, मालपुरा को ज्ञापन सौंपने के लिए एकत्रित होकर प्रदर्शन करने के लिए
(ख) आपराधिक मामले के लिए दोष सिद्धि के मामलों के संबंध में विवरण- लागू नहीं				
क्र. सं.	न्यायालय का नाम एवं आदेशों की तारीख (खें)	अपराध(अपराधों) और अधिरोपित दंड का विवरण	अधिकतम अधिरोपित दंड	
1	लागू नहीं	लागू नहीं	लागू नहीं	
*राज्य सभा के निर्वाचन या विधान सभा सदस्यों द्वारा विधान परिषद के निर्वाचन के मामले में निर्वाचन क्षेत्र के नाम के स्थान पर सम्बन्धित निर्वाचन का उल्लेख करें।				





खबरों की दुनिया

एक नजर

## क्षत्रिय समाज की क्षत्राणियों ने 651 कन्याओं का पूजन किया



खबरों की दुनिया

रावतभाटा। दुर्गा अष्टमी पर दुर्गा माता मंदिर पर कन्या पूजन और भोजन का आयोजन हुआ। अध्यक्ष राजकुमारी चौहान ने बताया कि पौराणिक शास्त्रों के अनुसार इंद्रदेव देवी मां को प्रसन्न करना चाहते थे। जिसे अपनी इच्छा को लेकर इंद्रदेव ब्रह्माजी के पास पहुंचे और उन्हें माता दुर्गा को प्रसन्न करने का उपाय पूछा। तब ब्रह्माजी ने इंद्रदेव से कहा कि, देवी माता को प्रसन्न करने के लिए आपको कन्याओं का पूजन करना चाहिए। और उन्हें भोजन कराना चाहिए। ब्रह्माजी की सलाह के बाद इंद्रदेव ने माता की विधि-विधान से पूजा करने के बाद कुंवारी कन्याओं का पूजन

किया और उन्हें भोजन करवाया। क्षत्रिय समाज की क्षत्राणियों द्वारा दुर्गा माता मंदिर पर दुर्गा अष्टमी के सुअवसर पर कन्याओं का पूजन कर सामुहिक रूप से माताजी की आरती के साथ-साथ कन्याओं की भी आरती की। तत्पश्चात 651 कन्याओं और बटुक बच्चों सहित 21 धर्मगुरुजनों को माताजी की भोजन प्रसादी ग्रहण कराई। कन्या पूजन और प्रसादी में अध्यक्ष राजकुमारी चौहान, रमा कंवर, लक्ष्मी कंवर, वर्षा कंवर, बसंत कंवर, मधु कंवर, निर्मल कंवर, मीनू कंवर, शकुंतला कंवर, अनु कंवर, सुमित्रा कंवर, मंजू कंवर, ममता कंवर, उमा कंवर चौहान, मंजू कंवर सहित क्षत्राणियों ने कन्या पूजन भोजन प्रसादी में सेवाएं दीं।

## भक्त जुलूस निकाला श्री राम कथा शुरु



खबरों की दुनिया

रावतभाटा। भैरवरोड स्थित संकट मोचन हनुमान मंदिर कमेटी के तत्वाधान में 9 दिवसीय राम कथा का शुभारंभ मंगलवार को हुआ। कमेटी के नरेंद्र सिंह राठौड़ ने बताया कि शाम 7 बजे ऊपरला गड नए मंदिर से धूमधाम से जुलूस निकाला गया। देवकीनंदन गौड़ ने बताया कि पंचकुंड में यज्ञ की पूर्णाहुति राम मंदिर की प्राण प्रतिष्ठा के अवसर पर की जाएगी। आगामी 24 अप्रैल को राम मंदिर प्राण प्रतिष्ठा होगी।

लेकर चले। जुलूस मुख्य मार्गों से होता हुआ संकट मोचन हनुमान मंदिर पहुंचा। जहां पंडित महाराज संत भुल्लो चंडीगढ़ द्वारा श्रीराम कथा का शुभारंभ किया। आगामी 24 अप्रैल को पंच कुंडीय यज्ञ यज्ञशाला का निर्माण यज्ञ कुंडों का निर्माण शुरू होगा। देवकीनंदन गौड़ ने बताया कि पंचकुंड में यज्ञ की पूर्णाहुति राम मंदिर की प्राण प्रतिष्ठा के अवसर पर की जाएगी। आगामी 24 अप्रैल को राम मंदिर प्राण प्रतिष्ठा होगी।

## विद्यालय में गायत्री हवन अष्टमी पूजन कार्यक्रम संपन्न



खबरों की दुनिया

रावतभाटा। चैत्र नवरात्रि की शुक्ल पक्ष अष्टमी पर मंगलवार को शहर के सिनजी पब्लिक स्कूल में गायत्री हवन अष्टमी पूजन कार्यक्रम का आयोजन हुआ। कार्यक्रम में स्टाफ सहित विद्यार्थियों ने भाग

लिया। इस दौरान गुरु शिष्य के बीच की महिमा के बारे में जानकारी दी। इस अवसर पर प्रधानाचार्य रामवीर सिंह जादौन, संतोष सोनी, अंजना सिंह, अंजू धाकड़, दीपि, संतोष सेन, ममता सहित विद्यार्थी मौजूद रहे। कार्यक्रम के अंत में प्रसाद वितरण हुआ।

## शार्ट सर्किट से छप्पर पोश मकान में लगी आग



खबरों की दुनिया

भुसावर। कस्बा भुसावर की किशन कॉलोनी में एक जने के छप्पर पोश आवास में शॉर्ट सर्किट होने के चलते अचानक आग लग गई। जिस पर भुसावर दमकल ने काबू पाया। दमकल कर्मी नवल हससाना ने

जानकारी देते हुए बताया कि कस्बा भुसावर की किशन कॉलोनी स्थित कुंवर सिंह पुत्र बुजवासी जाति गुर्जर के छप्परपोश आवास में शॉर्ट सर्किट होने से आग लगने की जानकारी भुसावर थाना पुलिस से प्राप्त हुई। जिस पर तुरंत दमकलकर्मी चालक दशरथ गुर्जर एवं दमकल कर्मी ब्रह्मानंद शर्मा और भजन लाल मौके पर पहुंचे और लोगों की मदद से आग पर काबू पाया। लेकिन आग से पीड़ित का समान सोने चांदी के आभूषण, कपड़े, नगदी, गेहूँ, पशु चारा, ईंधन सहित अन्य घरेलू सामान पूरी तरह खाक हो गया।

## मेहंदी लगाकर की मतदान की अपील, जागरूकता अभियान जारी

खबरों की दुनिया

रावतभाटा। जिला निर्वाचन अधिकारी व जिला कलक्टर के निर्देशानुसार मतदान के लिए जागरूकता मेहंदी कार्यक्रम प्राथमिक स्वास्थ्य केन्द्र बोराव में आयोजित हुआ। डॉ. जय प्रकाश कुमावत, डॉ. घनश्याम सिंह द्वारा मरीजों को देखने के साथ सभी महिला कर्मचारियों ने हाथ पर मेहंदी लगाकर मतदान करने की अपील की।



आंगनबाड़ी केन्द्र बोराव पर सरपंच अनुराग जैन द्वारा मतदान के लिए मेहंदी प्रतियोगिता आयोजित करवाई गई। सभी महिला कर्मचारियों ने मेहंदी लगा कर ग्रामवासियों को मतदान के लिए जागरूक किया।

प्रतापपुरा में सी.एच.ओ. सीमा हर्जन ने 45 महिलाओं को मेहंदी लगाकर मतदान के प्रति जागरूक

किया। कार्यक्रम में आंगनबाड़ी कार्यकर्ता सुनीता धाकड़ ने सहयोग

किया। ग्राम विकास अधिकारी भरत कुमार निहलानी ने सभी कर्मचारियों



को अवगत कराया कि आगामी 19 अप्रैल को ब्लॉक स्तरीय कार्यक्रम में बोराव ग्राम पंचायत में कर्मचारी पैदल मार्च निकालेंगे।

मुख्य समारोह रामलीला मैदान पर होगा। कार्यक्रम में कृषि पर्यवेक्षक सरिता बागड़ी, वन विभाग से पुष्पा राणावत व श्योना मीणा व

आंगनबाड़ी कार्यकर्ता कंचन, निशा, सूरज देवी, आशा, तारा देवी, मंजू लक्ष्मण, आशा राठौर, राजकिष्का से मनभरी सुथार ने सहयोग किया। ग्राम पंचायत में 360 महिलाओं को मतदान की मेहंदी लगाई गई, पेयजल नरंगा कार्य पर महावीर ने सहयोग किया।

## सदर सेकेट्री का हुआ इस्तकबाल



खबरों की दुनिया

रावतभाटा। अंजुन सिराजुल इस्लाम सोसायटी सदर, सेकेट्री और पदाधिकारियों का भैरवरोड जामा मस्जिद में औलादिया अंजुन कमेटी ने इस्तकबाल किया। इस अवसर पर सदर हाजी मजहर हुसैन भाटी ने कहा कि नेक राह पर

चले, बच्चों की शिक्षा पर ध्यान दे और मिलजुलकर सदभाव के साथ रहे। भैरवरोड सदर एहसान खान ने मस्जिद और मदरसा के बारे में जानकारी दी। सेकेट्री मोहम्मद हुसैन दादा, इम्तियाज हुसैन, मोहम्मद हनीफ मंसूरी, अज्जू खान, अब्दुर खान, शब्बीर ताई, जफर भाटी, कौसर

अली का कमेटी ने माल्यापण कर सम्मान किया। कार्यक्रम में पेश इमाम अब्दुल जब्बार, एडवोकेट जान मोहम्मद, अख्तर हुसैन, अब्दुल हबीब, शाराफत पठान, फारूक पठान, अब्दुल रहैम, असलम खान, इरफान भाटी, इरफान खान, फैय्याज मोहम्मद समेत मुस्लिम समुदाय के लोग शामिल रहे।

## विद्यालय में मनाया ब्लू-डे, बांधे परिडे



खबरों की दुनिया

रावतभाटा। श्रद्धालय पब्लिक स्कूल में मंगलवार को ब्लू-डे मनाया। इस उपलक्ष्य में पेड़ों पर परिडे बांध कर उनमें पक्षियों के लिए पानी भरा गया ताकि तपती गर्मी में उन्हें राहत मिल सके।

इस मौके पर संस्था के चेयरमैन ए जी मिर्जा, डायरेक्टर डॉ अजहर मिर्जा, डॉ मजहर मिर्जा ने बच्चों को पानी का महत्व बताते हुए कहा कि ये पक्षियों के लिए भी उतना ही जरूरी है जितना की मनुष्य के लिए। हम सबको मिलकर गर्मियों में पक्षियों का भी ध्यान रखना चाहिए।

## बोराव में राठौर समाज की बैठक आयोजित



खबरों की दुनिया

रावतभाटा। भाजपा प्रदेश अध्यक्ष एवं सांसद प्रत्याशी चंद्रप्रकाश जोशी के समर्थन में बोराव में राठौर समाज की बैठक आयोजित हुई। बैठक में राठौर समाज के जिलाध्यक्ष गणेश साहू व भैरवरोड भाजपा मंडल अध्यक्ष सुनील जैन और मंडल के पदाधिकारियों का समाज के वरिष्ठ लोगों ने साफ व माला पहना कर स्वागत किया।

समाज के सभी लोगों को संबोधित करते हुए साहू ने कहा की पीएम मोदी देश का गौरव है और पीएम मोदी के कार्यकाल में कई काम हुए। इसी बीच भाजपा मंडल अध्यक्ष ने

भी समाज के लोगों को आने वाली 26 तारीख को भाजपा प्रत्याक्षी के समर्थन में वोट करने की अपील की। बैठक में भाजपा यूवा मोर्चा मंडल अध्यक्ष बंटी मेवाड़ा, सुरेश लबाना, मनीष गांधी, लाभचंद राठौर, रामलाल भील, रविप्रताप सिंह, ओम राठौर, भार्गव वैष्णव, धर्मेन्द्र पूरी, बाबूलाल मेहर, रोशन मेहर, पौर धाकड़, हरिमोहन राठौर, हरीश राठौर, ज्ञानमल राठौर, जगदीश राठौर, प्रकाश, गणेश, भगवान राठौर, विष्णु राठौर, सत्यनारायण राठौर, फोरू लाल राठौर, ओम सेन, जीवन धाकड़, बाबू लाल धाकड़ और राठौर समाज के गणमान्य एवं मातृशक्ति उपस्थित रही।

## अग्निशमन सेवा सप्ताह में विज, मॉक ड्रिल, निबंध व स्लोगन का हुआ आयोजन



खबरों की दुनिया

रावतभाटा। राजस्थान परमाणु बिजलीघर के कर्मचारियों व सविदा कर्मचारियों आम नागरिकों, स्कूली बच्चों और चिकित्सा कर्मियों को अग्नि संरक्षा के प्रति जागरूक करने के लिए अग्निशमन सेवा सप्ताह के दौरान विभिन्न अग्नि संरक्षा कार्यक्रमों के आयोजन के दौरान विभिन्न प्रतियोगिताओं, प्रशिक्षणों, जागरूकता

कार्यक्रमों और मॉक ड्रिल का आयोजन किया गया। कर्मचारियों सविदा कर्मचारियों के लिए विज, निबंध, स्लोगन और पोस्टर प्रतियोगिताओं एवं

अग्निशमनकों को प्रयोग करने का प्रशिक्षण व प्रदर्शन का आयोजन किया। इसी क्रम में आपात स्थिति से निपटने के लिए सी.एम.एम. स्टोर आर.आर.साइट में मॉक ड्रिल कवायद गई। फायर फाइटिंग करने के अग्नि उपकरणों एवं फायर टेंडर का उपयोग कर आग पर तुरंत काबू पाने का डेमो किया। ड्रिल के दौरान अग्नि में फसे धातुल लोगों (नाटकीय) को रेस्क्यू किया गया। एम्बुलेंस द्वारा फर्स्ट-एड-सेंटर भेजने का डेमो किया गया। भारी पानी संचयन फायर सर्विस एवं केओसुब

की एस.टी.एफ. को टीमों भी ड्रिल के दौरान सहयता के लिए मौजूद रही एवं उनका कार्य सराहनीय रहा। उप कमाण्डेंट एस. वेंकट रेड्डी-केओसुब कुमार केओसुब ने अग्निशमन कर्मचारियों को संबोधित करते हुये उनके कार्य कि प्रशंसा की और दमकल कर्मचारियों को टीम वर्क व अनुशासन में रहकर कार्य करने को कहा। ड्रिल के प्रशिक्षक और मार्ग-दर्शन के लिए सचिव गुण वैजानिक सहायक, सेफ्टी 5 व 6 एवं फायर सर्पोट यू.पु.आर.आर.साइट के गुपुटी सिंह मौजूद रहे। ड्रिल का संचालन निरीक्षक (अग्नि) तिदेश घोष एवं एम. पी. हरिकुमार द्वारा किया गया। इस मौके पर सी.एम.एम. स्टोर के जय प्रकाश जोशी, मेल नर्स सत्य नारायण मीणा, भारी पानी संचयन के लीडिंग फायरमैन सुशिल कुमार मिश्रा, निरीक्षक (केओसुब) वाई रमेश एवं अन्य फायर कर्मचारी एवं अधिकारी मौजूद रहे।

## बहुभगद माता देवी मेला में पहलवानों ने दिखाए दावपंच

खबरों की दुनिया

भुसावर। श्री माता देवी मेला कमेटी,ग्राम पंचायत एवं गांव के सर्व समाज के द्वारा गांव बल्लभगढ़ में चल रहे सरपंच कस्तुरी मीणा के सानिध्य में 112 वां माता देवी का मेला के दूसरे दिन कुशती दंगल का आयोजन मेला कमेटी अध्यक्ष दिलीप मीणा की अध्यक्षता में हुआ,जिसमें दूर-दराज से आए पहलवानों ने दावपंच दिखाकर दर्शकों की वाही-वाही हासिल की। कुशती दंगल में स्थानीय व भरतपुर के पहलवानों के अलावा उत्तरप्रदेश, दिल्ली, हरियाणा, मध्यप्रदेश आदि प्रान्तों के पहलवानों ने कुश्रिया लड़ी, जिसमें दिल्ली,मथुरा,भरतपुर, दौसा,करौली डींग जिले के पहलवानों का दबदा रहा। विजेता पहलवानों को ग्राम पंचायत एवं मेला कमेटी के द्वारा इनाम दिया गया। मेला के संरक्षक कलुआराम मीणा व जिला परिषद सदस्य रमेशचन्द्र सैनी ने बताया कि कमेटी द्वारा घोडा-घोडी,ऊंट-ऊंटनी,पुरुष व बच्चों की दौड कराइ गई,घोडा-घोडी दौड में गांव बल्लभगढ़ निवासी श्यामलाल मीणा अख्त रहे,गोला फैंक में मागैरन एवं पुरुष दौड में नयागाव खालसा प्रथम रहा।

## चुनाव में नियुक्त 2915 अधिकारियों व कार्मिकों ने फेसिलिटेशन सेंटर पर डाक मत पत्रों से किया मतदान



खबरों की दुनिया

बूंदी। लोकसभा आम चुनाव-2024 में 85 वर्ष से अधिक उम्र के वरिष्ठ मतदाता तथा 40 प्रतिशत से अधिक दिव्यांगता वाले मतदाता भारत निर्वाचन आयोग की पहल पर पहली बार घर से ही उत्साहपूर्वक मतदान कर रहे हैं। जिला निर्वाचन अधिकारी अक्षय गोदारा ने बताया कि लोकसभा आम चुनाव-2024 में 85 वर्ष से अधिक उम्र के वरिष्ठ मतदाता तथा दिव्यांग मतदाताओं को

घर से ही मतदान करने की सुविधा का विकल्प दिया गया है। इसके तहत तीसरे दिन मंगलवार को 227 बुजुर्ग तथा दिव्यांग मतदाताओं ने घर से मतदान करने की सुविधा का लाभ लिया है। उन्होंने बताया कि विशेष मतदान दल ऐसे मतदाताओं के घर जाकर पूरी गोपनीयता के साथ डाक मतपत्र के माध्यम से उनका मतदान करवा रहे हैं। चुनाव ड्यूटी में नियुक्त कार्मिकों ने फेसिलिटेशन सेंटर पर किया मतदान लोकसभा आम चुनाव, 2024 में

डाक मतपत्र के लिए आवेदन करने वाले मतदान दलों में नियुक्त कार्मिक चुनाव ड्यूटी में तैनात सभी सेक्टर अधिकारी, माइक्रो ऑब्जर्वर, वीएलओ, पुलिस कार्मिक, होम गार्ड, आरएसी, ड्राइवर, क्लीनर, विभिन्न शाखाओं व रिटिर्ंग अधिकारियों के कार्मिकों ने पुलिस ऑडिटोरियम में फेसिलिटेशन सेंटर पर पहुंचकर पोस्टल बैलेट से मतदान किया। मंगलवार को पंजीकृत डाक मत पत्र आवेदनकर्ता में से 2915 ने बैलेट पेपर के माध्यम से मतदान किया।

## 26 मई को निकलेगी भगवान परशुराम की शोभायात्रा



खबरों की दुनिया

नदबई। यहां ब्राह्मण धर्मशाला में तहसील अध्यक्ष अशोक उपाध्याय की अध्यक्षता में ब्राह्मण समाज कार्यकारिणी सदस्यों की बैठक हुई। जिसमें भगवान परशुराम की शोभायात्रा को लेकर चर्चा करते दिलीप होंडा को यात्रा संयोजक नियुक्त किया। बाद में भगवान परशुराम के 10 अप्रैल को अक्षय तृतीया पर कलश यात्रा व

जलाभिषेक व 26 मई को बैण्ड-बाजे के बीच भव्य शोभायात्रा निकालने का निर्णय लिया। बैठक में पूर्व नगर पालिकाध्यक्ष जगदीश बोहरा, महामंत्री त्रिलोक शारत्री, अजय कटारा, दुलीचंद लवानिया, मदन मोहन शर्मा, भगवत उपाध्याय, नन्दकिशोर उपाध्याय, तारा लवानिया, दिलीप बहरामदा,राजेश खेड़ी,रोहित उपाध्याय, यादवचंद लवानिया, नरथी लवानिया,हरिमोहन गौतम आदि मौजूद रहे।

## दुर्गा अष्टमी पर मेले का हुआ आयोजन



खबरों की दुनिया

भुसावर। कस्बा भुसावर के रमेश स्वामी पार्क पर चैत्र मास की दुर्गाष्टमी पर एक दिवसीय मेले का आयोजन हुआ। जहां व्यापारियों ने बच्चों के मनोरंजन के लिए झूलें सहित विभिन्न प्रकार की दुकानें सजाईं। कस्बा भुसावर में आयोजित हुए एक दिवसीय मेले में लगी मिट्टी से बने बर्तनों की दुकानों पर लोगों ने गर्मी को देखते हुए बर्तन खरीदे तो दूसरी ओर मेले में चाट एवं झूलों का भी जमकर आनंद लिया। भुसावर में आयोजित हुए मेले में पुलिस प्रशासन पूरी तरह मुस्तैद रहा। वहीं दूसरी ओर कस्बा भुसावर के शैतानपाडा मंदिर से पुरानी परम्पराओं को निभाते हुए माता का झण्ड एवं माता की शोभायात्रा बैण्ड बाजों के साथ निकाली गयी। भक्तों ने माता के दर्शन कर आरती उतारते हुए हाजरी लगायी। माता को कराये गये नगर भ्रमण के दौरान भक्तों द्वारा गाये जा रहे भजनों से पूरा वातावरण गुंजायमान और भक्तिमय हो गया। शोभायात्रा मंदिर प्रांगण से शुरू होकर मुख्य बाजार, पुरानी अनाज मण्डी, चौर का मंदिर से खेल मैदान पहुंची। जहां माता के भजन गाकर माता को रिझाया गया। जिसके बाद शोभायात्रा का समापन मंदिर पर महाआरती करते हुए किया गया।

खबरों की दुनिया

एक नजर

शहर में सूने मकान को चोरों ने निशाना बनाया, जेवरात सहित नगदी लेकर फरार



खबरों की दुनिया

देवली। देवली शहर की जनता कॉलोनी में जलदाय विभाग के समीप चौरों ने एक सूने मकान को निशाना बनाते हुए नगदी एवं जेवरात लेकर फरार हो गए। पीड़िता सोना मीणा पत्नी नरेश मीणा निवासी जनता कॉलोनी देवली ने बताया कि वह पीपल के पोस्ट ऑफिस में कार्यरत है, जबकि उनके पति नरेश मीणा शिक्षक हैं। वह तथा उनकी दीदी आशा मीणा व उनके जीजाजी जलदाय विभाग के समीप कांतिलाल जैन के मकान का पूरा पोर्शन किराए पर लेकर रहते हैं। कल उनकी दीदी व जीजाजी ससुराल में गए हुए थे तथा वह अपने 4 वर्षीय पुत्र के साथ अकेली थी। इस वजह से वह गौरव पर स्थित अपने पिता के घर चली गईं। मंगलवार सुबह मकान

मालिक ने घर के ताले खुले दिखाई देने पर सोना मीणा को फोन कर कहा कि रात को उन्होंने सही से ताले बंद नहीं किए। पीड़िता पहुंची तो समूचा मकान का सामान बिखरा हुआ था। पीड़िता ने बताया कि फिलहाल प्राथमिक तौर पर उनके कमरों में रखे बैग से 5 हजार रुपए नकद, बच्चों के चांदी के कड़े, पायजेब, गैस सिलेंडर व प्रेस चोरी होना सामने आया है, जबकि उनकी दीदी के नुकसान का पता जीजीए जीजाजी के आने के बाद ही लग सकता है। सूचना पर देवली थाना पुलिस के हेड कार्टेजवाला ओमप्रकाश यादव मौके पर पहुंचे तथा पीड़िता से वारदात की जानकारी ली। चोरों ने मुख्य गेट का ताला तोड़कर भीतर प्रवेश किया तथा नगदी व जेवरात ढूँढने के लिए समूचा सामान बिखेर दिया।

कालानाडा गांव में शिविर लगाकर पशुओं का निःशुल्क उपचार किया



खबरों की दुनिया

देवली। आरआर कॉलेज ऑफ वेटेनरी एंड एनिमल साइंस देवली द्वारा गांव कालानाडा में एक दिवसीय शिविर का आयोजन कर पशुओं का निःशुल्क उपचार किया। प्रबंधक निदेशक राकेश पाराशर ने बताया कि शिविर के दौरान कॉलेज के सहायक प्रोफेसर डॉ परमजीत द्वारा पशुओं की बच्चेदानी का बाहर आना, मांसपेशियों का रोग, आफरा, दस्त, थनेला, त्वचा का संक्रमण, कीड़ों का घाव, पूंछ का सड़ना, फुट रोड, बांधान, कान का शोथ, निमोनिया जैसे बीमारियों का इलाज किया गया। इसके साथ ही गांव में पशुओं शरीर के ऊपर कर्मियों की उपस्थिति के कारण डॉक्टर परमजीत ने सभी गांव वालों को परजीवियों से बचने के लिए उनका

उपचार एवं प्रबंधन की जानकारी देते हुए बताया कि छेठे पशुओं को साल में तीन बार और बड़े पशुओं को साल में दो बार क्रमिनाशी दवा पिलाने के लिए प्रेरित किया। इसी के साथ छेठे बछड़ों में खानपान के प्रबंधन, गर्मी के समय में दुधारा भैंसों के स्वास्थ्य प्रबंधन व आवास प्रबंधन, पशुओं में बुरे प्रबंधन से होने वाले एवं जीवाणु एवं विषाणु द्वारा फैलने वाले बीमारी के बारे में जागृत किया गया। कार्यक्रम में पशुधन निरीक्षक राजेश सुवालका एवं अन्य ग्रामवासी उपस्थित रहे। कार्यक्रम में लगभग सैकड़ों की संख्या में पशुपालकों ने अपने पशुओं के उपचार का लाभ उठाया। आगामी पशु चिकित्सा स्वास्थ्य शिविर 20 अप्रैल को गांव लाखोलाल में आयोजित किया जाएगा।

जमीनी विवाद में दो पक्षों ने एक दूसरे के खिलाफ मारपीट व अभद्रता की रिपोर्ट दर्ज करवाई

खबरों की दुनिया

देवली। देवली थाना क्षेत्र के इंद्रपुरा गांव में दो पक्षों में चल रहे जमीनी विवाद को लेकर एक पक्ष द्वारा थाने में रिपोर्ट दर्ज करवाने के पश्चात दूसरे पक्ष ने भी मारपीट एवं अभद्रता का आरोप लगाते हुए दूसरे पक्ष के खिलाफ रिपोर्ट दर्ज करवाई है। इंद्रपुरा निवासी हंसराज की पत्नी ने रिपोर्ट में बताया कि वह 9 बजे अपने पति हंसराज के साथ महादेवजी के मंदिर से वापस लौट रही थी। इसी दौरान इंद्रपुरा गांव के बाहर निकलते ही बंसीलाल पुत्र अंबालाल मीणा निवासी इंद्रपुरा ने अपने ट्रैक्टर की टक्कर मार कर हमारी बाइक को क्षतिग्रस्त कर दिया। जब हमने इसका उलाहना

दिया तो बंसीलाल मेरे पति हंसराज के साथ मारपीट करने लगा। मेरे द्वारा भी बीच-बचाव करने पर बंसीलाल ने मुझे भी जमीन पर गिराकर बेज्जती करने लगा। इसी दौरान बंसीलाल के परिजन तेजपाल, महिपाल, अंबालाल, संतरा देवी मौके पर आ गए तथा पति हंसराज व उसके साथ लात घुसो से मारपीट करने लगे। बीच बचाव करने आए मेरे ससुर के सिर पर भी लोहे के सरिरे से वार कर घायल कर दिया। रिपोर्ट में बताया कि दोनों पक्षों के बीच जमीन का विवाद है। पहला पक्ष जबनर हमारी कब्जाशुदा कास्त की भूमि को हड़कना चाहता है। पुलिस ने मामला दर्ज कर जांच शुरू कर दी है।

भूकंप के हल्के झटके हुए महसूस

खबरों की दुनिया

सिरसा। कस्बे सहित आसपास के क्षेत्र में सोमवार की रात 10:52 पर तेज आवाज के साथ भूकंप के हल्के झटके महसूस हुए। लोगों ने बताया कि रात को सोते समय करीब 11 बजे अचानक तेज आवाज के साथ जमीन में कंपन महसूस होने से कई लोग तो डरकर घरो से बाहर आ गए। रतनलाल गुर्जर खलीलाबाद में

बताया कि वह सोमवार की रात में घर के बाहर पलंग पर बैठे हुए था। रात को 11 बजे के करीब तेज आवाज के साथ भूमि में कंपन महसूस हुआ। श्यांसिंहपुरा निवासी कृष्णा शर्मा, विनीता शर्मा, राजन्ति प्रजापत व गड्डूला जाट सहित कई महिलाओं ने बताया कि करीब 11 बजे तेज आवाज हुई और उनको कंपन महसूस हुआ।

अबकी बार 400 पार : कन्हैयालाल चौधरी

- टॉक सवाई माधोपुर लोकसभा प्रत्याशी के मुख्य चुनाव कार्यालय का किया शुभारंभ

खबरों की दुनिया

निवाड़ी। स्थानीय जाट धर्मशाला में भाजपा के टॉक-सवाई माधोपुर लोकसभा प्रत्याशी के मुख्य चुनाव कार्यालय का मंगलवार को विधिवत शुभारंभ कैबिनेट मंत्री कन्हैयालाल चौधरी, निवर्तमान सांसद व प्रत्याशी सुखबीरसिंह जौनपुरिया व भाजपा जिला अध्यक्ष अजीत मेहता ने किया। कार्यालय शुभारंभ में कार्यकर्ताओं को संबोधित करते हुए कैबिनेट मंत्री चौधरी ने कहा कि कांग्रेस सरकार में हर विभाग में काम कर रहे हैं। धीरे-धीरे प्रदेश में हुए भ्रष्टाचार का खुलासा किया जा रहा है। कांग्रेस सरकार ने युवाओं व किसानों सहित हर वर्ग के लोगों के साथ धोखा किया है।



भाजपा सरकार बनने के बाद प्रदेश में ईआरसीपी सहित अनेक योजनाएं

लागू की हैं। प्रदेश में हर घर नल योजना के तहत प्रदेश में कार्य प्रगति

पर है। प्रधानमंत्री नरेंद्र मोदी के 10 वर्ष के कार्यकाल में देश में खूब

विकास हुए हैं। अबकी बार लोकसभा में 400 पार का बहुमत हासिल होगा। कार्यक्रम में संत मनीष दास महाराज, विधायक रामसहाय वर्मा, जिला प्रमुख सरोज बंसल, लोकसभा प्रभारी नरेश बंसल, नगरपालिका अध्यक्ष दिलीप इसरानी, प्रधान रामअवतार लांगडी, रामनिवास गुर्जर, शहर मंडल अध्यक्ष अंकुर गुप्ता, देहात मंडल अध्यक्ष देवराज गुर्जर, दरयाराम चौधरी जयपुर नगर निगम पार्षद अंकित वर्मा, महिला मोर्चा जिला अध्यक्ष राजकुमारी शर्मा, शहर महामंत्री करणसिंह राजवतए पार्षद नितिन छबड़ा, परसराम कुमावत व रामविलास बलाई सहित सैकड़ों कार्यकर्ता मौजूद रहे।

सूने मकान से एक लाख की नगदी सहित ढाई-तीन लाख के जेवरात चोरी



खबरों की दुनिया

टॉक। कोतवाली पुलिस थाना क्षेत्र के वाड नंबर 23 कच्ची बस्ती स्थित एक सूने मकान से चोर एक लाख रुपए की नगदी सहित ढाई-तीन लाख के जेवरात चोरी कर ले गये, परिवारजन जयपुर में किसी शादी समारोह में भाग लेने गये हुये

थे। मिली जानकारी के अनुसार सवाईमाधोपुर रोड़ स्थित श्रीनाथ प्लाजा के सामने कच्ची बस्ती निवासी ताहीर अली पुत्र मेहमूद अली सोमवार को अपने भतीजे की बारात में परिवार के साथ जयपुर गये हुये थे, मंगलवार सुबह वापस आकर देखा तो मकान के तीनों कमरे के ताले टूटे पड़े थे तथा घर में बक्से, आलमारी से सोने की दो बालियां, एक सोने का नकलेस, चांदी की दो पायजेब, एक लाख रुपए की नगदी सहित चोर कपड़े तथा आर्टिफैसिल ज्वेलरी तक चुरा ले गये। सूचना मिलने पर कोतवाली पुलिस ने मौका मुआयना कर एफएसएल की मदद से साक्ष्य जुटाये है। पुलिस ने ताहीर अली की रिपोर्ट पर अनुसंधान शुरू किया है।

दुर्गाष्टमी को मां दुर्गा की पूजा-अर्चना की, कन्याओं का पूजन करके भोजन कराया

खबरों की दुनिया

टॉक। जिला मुख्यालय सहित जिले भर में मंगलवार को घर-घर दुर्गाष्टमी मनाई गई। इस अवसर पर घरों में श्रद्धालुओं ने खीर, लापसी का भोग लगाकर मां दुर्गा की पूजा-अर्चना कर सुख-समृद्धि की कामना की। जिला मुख्यालय पर अष्टमी के अवसर पर मंदिरों में श्रद्धालुओं की भारी रही। शहर के ऐतिहासिक ककाली माता मंदिर में मंगलवार को छपन भोग की झांकी सजाई गई, जहाँ श्रद्धालुओं का सुबह से ही तांता लगा रहा। प्रातःमाता की महाआरती में महिला-पुरुष उमड़ पड़े। महाआरती के बाद मंदिर में खीर का प्रसाद वितरण किया गया, जहाँ माता की प्रसादी के लिए लोगों की भीड़ रही। इसी प्रकार नेशनल हाईवे पर



बनास नदी किनारे बने माता वैष्णो देवी मंदिर, सवाईमाधोपुर रोड़ स्थित स्वर्ण दुर्गा मंदिर, मशपूर्ण भूतेश्वर महादेव मंदिर, दरबार स्कूल के पास नीलकण्ठ शिवालय, तेलियान तालाब स्थित गोपाल जी के मंदिर,

घंटाघर स्थित सीतारामजी के मंदिर, पुलिस लाईन स्थित संतोषी माता मंदिर, आरएसी माता मंदिर, नसियं बालाजी सहित शहर के सभी मंदिरों में श्रद्धालुओं का दर्शनार्थ तांता लगा रहा। अष्टमी के अवसर पर मंदिरों में विशेष सजावट की गई। इस अवसर पर लोगों ने घर-घर कुलदेवी मां दुर्गा की पूजा-अर्चना कर सुख-समृद्धि की कामना की, साथ ही कन्याओं को भोजन करवाया गया।

स्वीप कार्यक्रम के तहत रंगोली, मेहंदी व मानव श्रंखला बनाकर मतदान का दिया संदेश

खबरों की दुनिया

देवली। स्वीप कार्यक्रम के तहत उपखंड के विद्यालयों में विभिन्न गतिविधियों का आयोजन किया जा रहा है। मंगलवार को शहीद हंसराज जाट राउमावि निवारिया के प्रधानाचार्य महावीर प्रसाद मीणा ने बताया कि विद्यालय में हस्ताक्षर अभियान चलाकर बोर्ड पर हस्ताक्षर कर शपथ ली कि हम सब काम छोड़कर पहले मतदान के लिए जागरूकता लाने का प्रयास करेंगे। इसी के साथ पोस्टएर बैनर बनाकर मतदाताओं को शत प्रतिशत मतदान के लिए जागरूक किया। इसी प्रकार राउमावि बीजवाड में लोकसभा चुनाव में शत प्रतिशत मतदान के लिए चलाए जा रहे स्वीप कार्यक्रम में रंगोली बनवाई व मेहंदी लगाकर हस्ताक्षर चलाया। शिक्षक सुगन चंद कुमावत ने बताया कि



अभियान को लेकर पीईओ क्षेत्र के सभी विभागों के कर्मचारियों, शिक्षकों, ऑनगवाडी कार्यकर्ता, आशा सहयोगिनी, पंचायत सहायक, सरपंच भंवरलाल कुमावत, प्रधानाचार्य प्रेमलाल मीणा ने बैठक लेकर शत-प्रतिशत मतदान की शपथ दिलाई। इसी प्रकार राउमावि देवडावास में स्वीप के तहत छात्र छात्राओं ने अपने हाथों में मेहंदी की

आचार्य शातिसागर निःशुल्क धार्मिक पाठशाला का वार्षिकोत्सव समारोह सम्पन्न

बालक बालिकाओं ने दी सांस्कृतिक कार्यक्रमों की प्रस्तुतियां

खबरों की दुनिया

निवाड़ी। आचार्य शांति सागर पाठशाला का अष्टम वार्षिकोत्सव अग्रवाल मंदिर में धूमधाम से मनाया गया। जिसमें निःशुल्क आयोजित धार्मिक पाठशाला के बालक बालिकाओं ने भाग लिया। कार्यक्रम के मौडिया प्रभारी विमल जौला ने बताया कि समारोह में अतिथि विष्णु ममता बोहरा एवं पुलिस उपाधीक्षक मृत्युंजय मिश्रा रहे। आचार्य शातिसागर महाराज की तस्वीर के चित्र अनावरणकर्ता देवेंद्र

व पिंकी जैन ने किया। दीप प्रज्वलन सुरेंद्र व किरण जैन बहड वालों द्वारा एवं समारोह का उद्घाटन ताराचंद गोयल व अनिता गोयल ने किया। कार्यक्रम में बच्चों द्वारा जिन शासन की महिमा नाटक का सुंदर मंचन किया। जिसमें राजा की भूमिका कनिष्क जैन ने और रानी चेलना की भूमिका सुरभि जैन ने निभाई। उन्होंने बताया कि कार्यक्रम का मंगलचरण अध्या गुणु और भक्ति रूप द्वारा किया गया। छोटे-छोटे बच्चों द्वारा भक्तमर स्तोत्र, समाधि भावना, प्रार्थना प्रस्तुतियां दी। कार्यक्रम प्रमुख महेंद्र लावा, मुंजी देवी भाणजा एवं सीमा जैन ने अतिथियों का राजस्थानी परम्परा अनुसार स्वागत सत्कार किया। धार्मिक पाठशाला के संरक्षक महेंद्र जैन लावा, संचालक ज्ञानचंद

भांजा, धार्मिक पाठशाला की अध्यापिका मुंजी देवी जैन, सीमा जैन प्रेस, माया जैन लावा, मीनाक्षी जैन भाणजा, त्रिशला जैन एवं सुनीता दहलोद द्वारा सांस्कृतिक कार्यक्रमों की प्रस्तुतियां दी। मंच संचालन सीमा जैन द्वारा किया गया। शिक्षक देवेंद्र जैन द्वारा बच्चों को पढ़ाई में किसी प्रकार की टेंशन नहीं करने की शिक्षा दी। उन्होंने बताया कि धार्मिक पाठशाला में 50 बच्चे अध्ययनरत हैं जिनको प्रतिदिन जैन धर्म की निःशुल्क शिक्षा दी जाती है। इस दौरान अशोक जैन व अंजू सांवलिया द्वारा सभी बच्चों को पुरस्कार वितरण किया। कार्यक्रम में महावीरप्रसाद पाराणा, रवि जैन, मनोज जैन, पारस प्रेस, नरेश बड़ागांव, नवरत टोंग्या व मनोज कठमाण्डा सहित कई लोग मौजूद थे।

आग से ईंधन व चारा जलकर हुआ राख



खबरों की दुनिया

निवाड़ी। गांव गुसी की मालियों की ढाणी में मंगलवार को दोपहर बाद करीब 3 बजे अज्ञात कारणों से तीन बाड़ों में आग लग गई। अचानक लगी आग से बाड़ों में रखा ईंधन व चारा जलकर राख हो गया। आग सर्वप्रथम रामावतार माली की बाड़ में लगी। जिससे वहा रखा ईंधन व चारा जलकर राख हो गया। देखते ही देखते आग ने विकराल रूप धारण कर लिया और अन्य बाड़ों को भी चपेट में ले लिया। आग से करीब दो बीघा के बबूल और बाड़ों में रखा ईंधन जल गया। बाड़ों में पशुधन भी बंधे हुए थे लेकिन समय रहते भीड़ ने उनको बाड़ों से खोलकर दूर कर दिया था। सूचना पर दमकल एवं निवाड़ी सदर पुलिस भी घटना स्थल पर पहुंची और पानी की बौछर छोड़कर आग पर काबू पाया।

बस्सी स्कूल में शिक्षकों ने चुनावी पाठशाला में बच्चों को सिखाई मतदान वर्णमाला



खबरों की दुनिया

निवाड़ी। बस्सी के राजकीय विद्यालय में शिक्षकों ने छात्र-छात्राओं को मतदान वर्णमाला सिखाई गई। पंचायत प्रारंभिक शिक्षा अधिकारी बस्सी डॉ कुसुम कौशिक ने बताया कि राजकीय उच्च माध्यमिक विद्यालय बस्सी में शिक्षकों द्वारा विद्यार्थियों को मतदान प्रक्रिया की जानकारी देने के लिए मतदान वर्णमाला सिखाई गई। स्वीप गतिविधियों के तहत विद्यालय में

चुनावी पाठशाला चलाई जा रही है। चुनावी पाठशाला में मतदान वर्णमाला में बच्चों को मतदान की शब्दावली से स्वर और व्यंजन समझाए गए। ईवीएम, दिव्यांगजन, नोटा, पहचान पत्र, बूथ लेवल ऑफिसर, रैप, वीवी पैट, हेल्पलाइन शब्दों को चुनावी पाठशाला द्वारा स्पष्ट किया गया। उन्होंने बताया कि लोकसभा चुनाव 2024 में हर मत महत्वपूर्ण है। कोई भी मतदाता नहीं चूटना चाहिए। इस वर्णमाला को न केवल

विद्यार्थियों ने वरन शिक्षकों ने भी सीखा। बच्चों ने शपथ ली कि चुनावी पाठशाला को अपने-अपने वाडें मोहल्ले में भी सिखाएंगे ताकि सभी सुझबूझ से अपने मत का सही प्रयोग कर सकें। चुनावी पाठशाला में जोया अमरीन, चांदमल मीणा, रामराज मीणा, पीटीआई मीनाक्षी गुर्जर, हनुमानप्रसाद मीणा, राजकुमार बैरवा, रजनी मीणा, रवीना जैन, सुरेशचंद बैरवा, रमेशकुमार वर्मा, प्रहलाद बैरवा व निर्मलकुमार शर्मा ने भाग लिया।

रामनवमी पर रठौड़ तेलियान समाज द्वारा वाहन रैली व शोभायात्रा आज

खबरों की दुनिया


देवली। रठौर तेलियान साहू समाज द्वारा हर वर्ष की भांति इस वर्ष भी रामनवमी पर भव्य शोभायात्रा व वाहन रैली का आयोजन किया जाएगा। समाज के अध्यक्ष राजेंद्र बुलानिया एवं दुर्गेश नंदन तेली ने बताया कि साहू समाज द्वारा मुख्य बाजार में भगवा ध्वज व फरियां लगाकर सजावट की जा रही है। बाजार में गाजे बाजे के श्रीरामजी झांकी की शोभायात्रा निकाली जाएगी। शोभायात्रा को भव्य बनाने के लिए सर्व भी रामनवमी पर भव्य शोभायात्रा का आयोजन किया गया है। इससे पहले समाज के द्वारा रामनवमी पर सुबह 10 बजे वाहन रैली का आयोजन किया जाएगा। मुख्य बाजार में कई जगहों पर वाहन रैली पर स्वागत किया जाएगा। समाज की शाम को सामूहिक प्रसादी भी होगी। गौरतलब है कि रामनवमी के अवसर पर कई वर्षों से साहू समाज द्वारा भव्य शोभायात्रा का आयोजन किया जा रहा है। आज भी साहू समाज वर्षों पुरानी परंपरा को बनाकर सनातन संस्कृति को बढ़ावा दे रहे हैं।

गहलोत का भाजपा पर सियासी हमला, केंद्रीय मंत्रियों को कहा नाकारा-निकम्मा

## जिस पार्टी ने खालिस्तान बनने से बचाया उसके खाते सीज किए : अशोक गहलोत

खबरों की दुनिया

अजमेर। पूर्व मुख्यमंत्री अशोक गहलोत ने ईआरसीपी के मुद्दे पर भाजपा के केंद्रीय मंत्रियों को नाकारा-निकम्मा बता दिया। उन्होंने कहा- भाजपा के 24 सांसदों से पूछे आपका राज है दिल्ली के अंदर, आपने राजस्थान के लिए क्या किया। गहलोत ने कहा- देश को खलिस्तान बनने से बचाने वाली पार्टी के खाते बंद कर दिए। इलेक्टोरल बॉन्ड पर पीएम घूम-घूम कर सफाई दे रहे हैं। जनता भी अब समझ गई है इसलिए हर दिन हमारे पक्ष में हवा बनती जा रही है। पूर्व मुख्यमंत्री अशोक गहलोत मंगलवार को अजमेर से लोकसभा प्रत्याशी रामचंद्र चौधरी के समर्थन में सभा करने पहुंचे थे।



पीएम इलेक्टोरल बॉन्ड की सफाई देते घूम रहे: गहलोत

पूर्व पीएम गहलोत ने कहा- बीजेपी चाहती क्या है, यह समझ में नहीं आता है। देश चला रहे हैं या मजाक कर रहे हैं। ईडी, इनकम टैक्स के छापे डाल रहे हैं। करप्ट बता रहे हैं हमारे लोगों को और जैसे ही वो भाजपा जॉइन करते हैं बीजेपी की तो वाशिंग मशीन लगी हुई है वहां पर तो अपने आप धुल धुल हुआ बाहर निकल जाता है। इलेक्टोरल बॉन्ड का घोटाला किया, जिसमें सुप्रीम कोर्ट ने रोक लगाई। प्रधानमंत्री उसकी सफाई देते घूम रहे हैं। ईडी भेज-भेजकर 50-100 करोड़ रुपए मंगा लिए।

अमेरिका-जर्मनी कह रहे यह क्या मजाक हो रहा है

गहलोत ने कहा कि देश की वित्त मंत्री सीतारमण के पति ने कहा कि यह (इलेक्टोरल बॉन्ड) घोटाला हिंदुस्तान का सबसे बड़ा घोटाला है। इससे बड़ा सर्टिफिकेट क्या चाहिए। उन्होंने कहा कि देश में हालत बहुत गंभीर है।

दो-दो मुख्यमंत्री जेल में बैठे हुए हैं। अमेरिका और जर्मनी ने भी कहा कि यह क्या मजाक हो रहा भारत के अंदर।

संवैधानिक पदों पर चुने हुए लोगों को जेल के अंदर डाल दिया। कांग्रेस के 12 खातों को बंद कर दिया।

प्रतिदिन हमारे पक्ष में हवा बन रही

गहलोत ने कहा कि कांग्रेस आज मैदान में चुनाव के लिए उतर रही है। संयुक्त राष्ट्र संघ ने कहा कि यह लोकतंत्र है क्या? जहां पर कांग्रेस का बड़ा योगदान देश की आजादी के लिए रहा है। जिसने देश को खलिस्तान नहीं बनने दिया। उस पार्टी (कांग्रेस) का अकाउंट बंद कर दिया और वह पार्टी चुनाव के मैदान में जा रही है, कैसे वह चुनाव लड़ पाएगी। कांग्रेस इस बार साथ चल रही है, क्योंकि कमी है खाते बंद हो गए हैं। जनता भी समझ गई है कि कांग्रेस के पास पैसा नहीं है। इसलिए साथ दे रही है। हर दिन हमारे पक्ष में हवा बनती जा रही है। कार्यकर्ता भी समझ गए हैं कि कैडिडेट के पास पैसा नहीं है, एआईसीसी दे नहीं पा रही है। इसलिए कोई भी पैसा नहीं मांग रहा है।

केंद्रीय मंत्रियों ने राजस्थान के लिये कुछ नहीं किया

जनसभा में पूर्व सीएम ने ईआरसीपी के मुद्दे को लेकर केंद्र और राज्य सरकार को घेरा। उन्होंने कहा- भाजपा की सरकार बनते ही एक टूटा-फूटा समझौता कर लिया। और आपस में ही आभार व्यक्त कर रहे हैं। प्रधानमंत्री ईआरसीपी को लेकर अजमेर में बोलकर गए थे। इसे राष्ट्रीय परियोजना घोषित करने की बात कही थी। वसुंधरा राजे भी उस समय मौजूद थीं। हमारे जोधपुर के एमपी हैं गजेंद्र सिंह शेखावत, जो पानी के मंत्री हैं। वो ईआरसीपी लागू नहीं करवा पाए देश के अंदर, पूर्व पैसा दिल्ली से मिलता है। जिन्होंने कुछ काम नहीं किया। ऐसे कैसे काम चलेगा, राजस्थान के साथ बहुत अन्याय हो रहा है। यमुना का पानी झुंझुनू में, यह भी नाटक है। आपको राजस्थान के 24 सांसदों से सवाल करना चाहिए कि उन्होंने क्या-क्या किया राजस्थान में।


रामनवमी के अवसर पर

राज्यपाल कलराज मिश्र ने प्रदेशवासियों को बधाई एवं शुभकामनाएं दी हैं

खबरों की दुनिया

के मार्ग पर चलने की प्रेरणा देता है। राज्यपाल ने इस अवसर पर भगवान श्री राम से सभी के लिए

जयपुर। राज्यपाल कलराज मिश्र ने रामनवमी (17 अप्रैल) के अवसर पर बधाई एवं शुभकामनाएं दी हैं। राज्यपाल मिश्र ने कहा कि मर्यादा पुरुषोत्तम भगवान श्री राम घट-घट में व्याप्त हैं। उनका पूरा जीवन ही आदर्श का अनुपम उदाहरण है।



उन्होंने कहा कि अवतार के रूप में भगवान श्रीराम का जीवन चरित्र हमें विपरीत परिस्थितियों में भी नेतिकता, सदाचार, त्याग और सत्य

सुख, समृद्धि और संपन्नता की कामना की है।

भाजपा संकल्प पत्र को पूरा करेगी, संयोजक दलों कि तरह थोथी घोषणा नहीं: विनय सहस्रबुद्धे

टॉक में भाजपा के मीडिया सेंटर का हुआ उद्घाटन

खबरों की दुनिया

टॉक। राजस्थान लोकसभा प्रभारी विनय सहस्रबुद्धे ने मंगलवार को भाजपा मीडिया सेंटर का शुभारंभ किया। उन्होंने मीडिया से बातचीत में कहा कि एक जमाना था, जब विभिन्न राजनैतिक दलों द्वारा चुनाव के समय जो घोषणा पत्र जारी किया जाता था, उस पर जनता भरोसा करती थी, लेकिन कुछ दलों द्वारा अपने चुनावी घोषणा पत्र में किये गये वादों को नहीं निभाने के कारण घोषणा पत्र महत्वहीन हो गये, लेकिन भाजपा जो वादे घोषणा पत्र



में करती है, उन्हें पूरा करने के प्रयास करती है। भाजपा की विशेषता है कि हम जो वादे करते हैं, उन्हें पूरा करके चुनाव के समय जनता के बीच जाते हैं। हम जनता के प्रति जवाबदेह मानते हैं। इस लोकसभा चुनाव में डॉ. भीमराव अम्बेडकर की जयंती के अवसर पर प्रधानमंत्री नरेन्द्र मोदी ने भाजपा का घोषणा पत्र राष्ट्र को

समर्पित किया है। भाजपा का घोषणा पत्र 25 वर्षों के विजन के साथ देश की जनता के सामने लाया गया है, जिसमें दस सामाजिक वर्गों को सम्बोधित किया गया है। उन्होंने कहा कि दस विभिन्न सेवाओं के लिए क्या करेंगे, उसका उल्लेख है, इसमें युवा, किसानों, श्रमिकों, व्यापारियों एवं वंचित वर्ग के लिए किये जाने वाले

कार्यों का समावेश किया गया है। साथ ही 14 विषयों का विवरण के साथ सुरक्षित भारत एवं विकसित भारत कैसे बने उल्लेख किया गया है।

उन्होंने कांग्रेस को कोसते हुए कहा कि कांग्रेस द्वारा अनर्गल आरोप लगाया जा रहा है कि इस बार 400 पार का नारा इसलिए लगाया गया है कि भाजपा भारत के संविधान को बदलना चाहती है, जो सर्वथा झूठ है, भारत के संविधान को कोई ताकत बदल नहीं सकती। हमने विगत दस वर्षों में जो वादे किये हैं, उन्हें पूरा किया गया है, जिसके कारण एक बार फिर भाजपा को स्वीकारेगी तथा नरेन्द्र मोदी तीसरी बार शपथ ग्रहण करेंगे। कार्यक्रम में भाजपा जिलाध्यक्ष अजीत सिंह मेहता, जिला प्रमुख सरोज बंसल, लोकसभा संयोजक नरेश बंसल, महिला मोर्चा



जिलाध्यक्ष राजकुमारी शर्मा, पूर्व सफाई आयोग सदस्य दीपक संगत, शिक्षाविद् बाबूलाल शर्मा, पूर्व प्रधान खेमराज मीणा, मंडल अध्यक्ष राजेश शर्मा, शैलेन्द्र जैन, बीना जैन छमुनिया, जूली शर्मा, बाबूलाल

गुनसारिया, कैलाश चावला, सीताराम चावड़ा, ओम पांडे, मीडिया संयोजक राहुल देव शर्मा, रामगोपाल चौधरी, एड. निखिल गुप्ता, शंकरलाल विजय, अनिल टिकोवाल आदि मौजूद थे।

## लायन्स क्लब विद्याधर नगर की 10वीं वर्षगांठ अरुणा ओसवाल के मुख्य-आतिथ्य में सम्पन्न



जयपुर (खबरों की दुनिया)

लायन्स क्लब विद्याधर नगर की 10वीं वर्षगांठ पीआईडी लायन अरुणा ओसवाल के मुख्य-आतिथ्य में सम्पन्न हुई। क्लब मेटेडोर पूर्व एम.एम.सी. शकुन्तला गोयल, पूर्व प्रान्त पाल आलोक अग्रवाल, सहप्रान्तपाल प्रथम सुनील अरोड़ा समारोह के मुख्य आकर्षण रहे। लायन पंकज पुलसरिया, लायन पवन अग्रवाल, लायन अजय अग्रवाल ने क्लब के 10वर्ष के स्वर्णिम इतिहास पर प्रकाश डाला। पूर्व रीजन चेयर परसन मीनू भारतीय का भी साफा बांधकर अभिनन्दन किया।

